

# ECHO OF HIS CALL

## ਜਿਸੂ ਮਸੀਹ ਦੇ ਬੁਲਾਵੇ ਦੀ ਗੂੰਜ

PUNJABI

India's National Spiritual Newspaper

₹ 10/-



Published monthly in ENGLISH, TAMIL, MALAYALAM, TELUGU, HINDI, KANNADA, MARATHI, BENGALI, GUJARATI, ODIYA, ASSAMESE, PUNJABI, NEPALI, URDU, SINHALA & AFRIKAANS

Editor : S. SAM SELVA RAJ

16 Languages

Associate Editor : Bro. Vishwas Masih

VOL. XX

YEAR OF OUR LORD JESUS CHRIST, MAY 2019

NO. 3

ਪਵਿੱਤਰ ਬਾਈਬਲ  
ਕਿਰਪਾ ਕਰਕੇ ਇਸ ਹਿੱਸੇ ਨੂੰ ਯਾਦ ਕਰੋ  
**PRAISE THE LORD**  
ਕਹਾਉਤਾਂ 14:1-10

1. ਬੁੱਧਵਾਨ ਤੀਵੀਂ ਤਾਂ ਆਪਣਾ ਘਰ ਬਣਾਉਂਦੀ ਹੈ, ਪਰ ਮੂਰਖਣੀ ਆਪਣੇ ਹੀ ਹੱਥੀਂ ਉਹ ਨੂੰ ਢਾਹ ਦਿੰਦੀ ਹੈ।
2. ਜਿਹੜਾ ਸਿੱਧੀ ਚਾਲ ਚੱਲਦਾ ਹੈ ਉਹ ਯਹੋਵਾਹ ਦਾ ਭੈ ਮੰਨਦਾ ਹੈ, ਪਰ ਜਿਹੜਾ ਵਿੰਗੀ ਚਾਲ ਚੱਲਦਾ ਹੈ ਉਹ ਉਸ ਨੂੰ ਤੁੱਛ ਜਾਣਦਾ ਹੈ।
3. ਮੂਰਖ ਦੇ ਮੂੰਹ ਵਿੱਚ ਹੰਕਾਰ ਦੀ ਲਾਠੀ ਹੈ, ਪਰ ਬੁੱਧਵਾਨਾਂ ਦੇ ਬੁੱਲ ਉਹਨਾਂ ਦੀ ਰੱਛਿਆ ਕਰਦੇ ਹਨ।
4. ਜਿੱਥੇ ਬਲਦ ਨਹੀਂ ਉੱਥੇ ਖੁਰਲੀ ਸੁਥਰੀ ਰਹਿੰਦੀ ਹੈ, ਪਰ ਬਲਦ ਦੇ ਜ਼ੋਰ ਨਾਲ ਅੰਨ ਬਾਹਰਲਾ ਪੈਦਾ ਹੁੰਦਾ ਹੈ।
5. ਮਾਤਬਰ ਗਵਾਹ ਝੂਠ ਨਹੀਂ ਬੋਲਦਾ, ਪਰ ਝੂਠਾ ਗਵਾਹ ਝੂਠ ਹੀ ਮਾਰਦਾ ਹੈ।
6. ਮਖੌਲੀਆਂ ਬੁੱਧ ਨੂੰ ਭਾਲਦਾ ਹੈ ਪਰ ਉਹ ਉਸ ਨੂੰ ਨਹੀਂ ਲੱਭਦੀ, ਪਰੰਤੂ ਸਮਝ ਵਾਲੇ ਨੂੰ ਗਿਆਨ ਸਹਿਜ ਨਾਲ ਹੀ ਮਿਲ ਜਾਂਦਾ ਹੈ।
7. ਮੂਰਖ ਤੋਂ ਲਾਂਭੇ ਹੋ ਜਾਹ, ਕਿਉਂ ਜੋ ਤੂੰ ਉਨ੍ਹਾਂ ਦੇ ਬੁੱਲਾਂ ਤੋਂ ਗਿਆਨ ਨਾ ਪਾਏਂਗਾ।
8. ਸਿਆਣੇ ਦੀ ਬੁੱਧ ਆਪਣੇ ਰਾਹ ਨੂੰ ਸਮਝਣਾ ਹੈ, ਪਰ ਮੂਰਖਾਂ ਦੀ ਮੂਰਖਤਾਈ ਛਲ ਹੀ ਹੈ।
9. ਮੂਰਖ ਪਾਪ ਕਰਕੇ ਹੱਸਦੇ ਹਨ, ਪਰ ਸਚਿਆਰਾਂ ਦੇ ਵਿਚਕਾਰ ਰਜ਼ਾਮੰਦੀ ਹੁੰਦੀ ਹੈ।
10. ਮਨ ਆਪ ਹੀ ਆਪਣੀ ਕੁੜੱਤਣ ਜਾਣਦਾ ਹੈ, ਉਹ ਦੀ ਖੁਸ਼ੀ ਵਿੱਚ ਕੋਈ ਪਰਾਇਆ ਲੱਤ ਅੜਾ ਨਹੀਂ ਸਕਦਾ।

### THE GREAT MYSTERY!

#### ਵੱਡਾ ਭੇਤ!

“ਇਹ ਭੇਤ ਤਾਂ ਵੱਡਾ ਹੈ ਪਰ ਮੈਂ ਮਸੀਹ ਅਤੇ ਕਲੀਸਿਆ ਦੇ ਵਿਖੇ ਬੋਲਦਾ ਹਾਂ”  
(ਅਫ਼ਸੀਆਂ ਨੂੰ 5:32)।  
( ਪਾਸਟਰ ਐੱਸ. ਸੈਮ ਸੇਲਵਾ ਰਾਜ ਵੱਲੋਂ ਮੁੱਖ ਚਰਚ ਵਿੱਚ ਦਿੱਤਾ ਗਿਆ ਸੰਦੇਸ਼)

ਪ੍ਰਮੇਸ਼ਵਰ ਦੀ ਕਲੀਸਿਆ ਸਵਰਗੀ ਅਧਿਕਾਰ ਨੂੰ ਧਰਤੀ ਉੱਤੇ ਇਸਤੇਮਾਲ ਕਰਨ ਦਾ ਮੂਲ ਹੈ। ਕਲੀਸਿਆ ਸੰਤਾਂ ਦੀ ਸੰਗਤੀ ਹੈ। ਰਸੂਲਾਂ ਦੇ ਕਰਤੱਬ ਦੇ ਪਹਿਲੇ ਦਸ ਪਾਠਾਂ ਦੇ ਅਧਾਰ ਤੇ ਉਹਨਾਂ ਲੋਕਾਂ ਨੂੰ ਜੋ ਜਿਸੂ ਮਸੀਹ ਦੇ ਨਾਲ ਰਹਿੰਦੇ ਸਨ ਅਰ ਜਿਨ੍ਹਾਂ ਜਿਸੂ ਦੇ ਪਿਆਰ ਨੂੰ ਚੱਖਿਆ ਸੀ 'ਚੇਲੇ' ਆਖਿਆ ਜਾਂਦਾ ਸੀ (ਰਸੂਲਾਂ ਦੇ ਕਰਤੱਬ 11:26)। ਹੋਰ ਲੋਕ ਉਹਨਾਂ ਦੇ ਉਹਨਾਂ ਦੀ ਸੰਗਤੀ ਕਰਨ ਦਾ ਹੌਂਸਲਾ ਵੀ ਨਹੀਂ ਕਰਦੇ ਸਨ (ਰਸੂਲਾਂ ਦੇ ਕਰਤੱਬ 5:13)।

ਵਿਸ਼ਵਾਸਯੋਗ ਮਸੀਹੀ ਨਾ ਹੀ ਝੂਠ ਬੋਲਦੇ ਹਨ, ਨਾ ਹੀ ਹੋਰਾਂ ਨੂੰ ਧੋਖਾ ਦਿੰਦੇ ਹਨ ਅਤੇ ਨਾ ਹੀ ਵਿਸ਼ਵਾਸਘਾਤ ਕਰਦੇ ਹਨ। ਉਹ ਪ੍ਰਭੂ ਦੇ ਭੈ ਵਿੱਚ ਚੱਲਦੇ ਹਨ। ਜੇਕਰ ਕਿਸੇ ਨੇ ਤੁਹਾਨੂੰ ਧੋਖਾ ਦਿੱਤਾ ਹੈ ਤਾਂ ਉਹ ਪ੍ਰਮੇਸ਼ਵਰ ਦੀ ਸੰਤਾਨ ਨਹੀਂ ਹਨ। ਪ੍ਰਮੇਸ਼ਵਰ ਦੇ ਬੱਚਿਆਂ ਨਾਲ ਤੁਸੀਂ ਖੁੱਲ੍ਹੇ ਦਿਲ ਨਾਲ ਗੱਲਬਾਤ ਕਰ ਸਕਦੇ ਹੋ। ਜੋ ਲੋਕ ਜਿਸੂ ਮਸੀਹ ਦੀ ਸ਼ਖ਼ਸੀਅਤ ਅਨੁਸਾਰ ਅਤੇ ਉਸਦੇ ਨਕਸ਼ੇ ਕਦਮਾਂ ਤੇ ਚੱਲਦੇ ਹਨ ਉਹ ਪ੍ਰਮੇਸ਼ਵਰ ਦੀ ਸੰਤਾਨ ਹਨ। ਜਿਹੜੇ ਜਿਸੂ ਮਸੀਹ ਦੇ ਪਿੱਛੇ ਚੱਲਦੇ ਹਨ ਉਹ ਸਭ ਹਲਾਤਾਂ ਵਿੱਚ ਉਸੇ ਨੂੰ ਹੀ ਪ੍ਰਦਰਸ਼ਿਤ ਕਰਦੇ ਹਨ; ਉਹ ਖ਼ਰਾਬ ਹਲਾਤਾਂ ਵਿੱਚ ਜਿਸੂ ਦਾ ਇਨਕਾਰ ਨਹੀਂ ਕਰਦੇ ਅਤੇ ਨਾ ਹੀ ਉਸਦੀ ਸੇਵਕਾਈ ਨੂੰ ਆਪਣੇ ਨਿੱਜੀ ਲਾਭ ਲਈ ਇਸਤੇਮਾਲ

ਕਰਦੇ ਹਨ।

ਇਸ ਸੰਸਾਰ ਦੇ ਸਭ ਤੋਂ ਵੱਡੇ ਭੇਤਾਂ ਵਿੱਚੋਂ ਇੱਕ ਭੇਤ ਹੈ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿਚਕਾਰ ਸੰਬੰਧ, ਉਹ ਹੈ ਪ੍ਰਮੇਸ਼ਵਰ ਦੀ ਸੰਤਾਨ ਅਤੇ ਪ੍ਰਮੇਸ਼ਵਰ ਵਿਚਕਾਰ ਸੰਗਤੀ। ਪ੍ਰਭੂ ਜਿਸੂ ਮਸੀਹ ਸਵਰਗ ਤੋਂ ਇਸ ਭੇਤ ਨੂੰ ਕਲੀਸਿਆ ਰਾਹੀਂ ਵਿਸ਼ਵਾਸੀਆਂ ਨੂੰ ਦਿੰਦਾ ਹੈ। ਜਿਹੜੇ ਪ੍ਰਮੇਸ਼ਵਰ ਤੋਂ ਪੈਦਾ ਹੋਏ ਹਨ ਉਹ ਉਸਦੇ ਬੱਚੇ ਹਨ। ਭਾਵੇਂ ਉਹ ਲੋਕ ਗਰੀਬ ਜਾਂ ਅਮੀਰ ਹੋਣ, ਭਾਵੇਂ ਹੰਝੂਆਂ ਦੀ ਵਾਦੀ 'ਚੋਂ ਲੰਘ ਰਹੇ ਹੋਣ। ਹੋ ਸਕਦਾ ਹੈ ਕਿ ਉਹਨਾਂ ਨੇ ਜੀਵਨ ਦੀ ਉਮੀਦ ਛੱਡ ਦਿੱਤੀ ਹੋਵੇ ਜਾਂ ਉਹਨਾਂ ਨੂੰ ਧੋਖਾ ਮਿਲਿਆ ਹੋਵੇ ਅਤੇ ਜਾਂ ਬਿਲਕੁਲ ਨਕਾਰਾ ਹੋਣ। ਪਰੰਤੂ ਜਿਹੜੇ ਜਿਸੂ ਮਸੀਹ ਉੱਤੇ ਨਿਹਚਾ ਰੱਖਦੇ ਹਨ ਉਹ ਜਿਸੂ ਮਸੀਹ ਤੋਂ ਪੈਦਾ ਹੋਏ ਹਨ (ਯੂਹੰਨਾ 1:13)।

ਮਨੁੱਖ ਦੇ ਇਸ ਸੰਸਾਰ ਵਿੱਚ ਇੱਕ ਜੇਤੂ ਜੀਵਨ ਜੀਣ ਦੀ ਪੂਰੀ ਸੱਚਾਈ ਕਲੀਸਿਆ ਅਤੇ ਜਿਸੂ ਮਸੀਹ ਦੇ ਸੰਬੰਧ ਅੰਦਰ ਲੁਕੀ ਹੋਈ ਹੈ। ਪਰੰਤੂ ਮਨੁੱਖ ਇਸ ਸੱਚਾਈ ਨੂੰ ਅਣਦੇਖਿਆਂ ਕਰਕੇ ਜੀਵਨ ਵਿੱਚ ਅਨੰਦ ਅਤੇ ਸ਼ਾਂਤੀ ਪਾਉਣ ਲਈ ਹੋਰ ਮਾਰਗਾਂ ਦੀ ਖੋਜ ਕਰ ਰਿਹਾ ਹੈ। ਭਾਵੇਂ ਬਾਈਬਲ ਵਿੱਚ ਬਹੁਤ ਸਾਰੇ ਭੇਤ ਸਾਨੂੰ ਮਿਲਦੇ ਹਨ ਪਰੰਤੂ ਜਦੋਂ ਅਸੀਂ ਜਿਸੂ ਮਸੀਹ ਅਤੇ ਕਲੀਸਿਆ ਵਿਚਕਾਰ ਸੰਬੰਧ ਦੇ ਇਸ ਭੇਤ ਦਾ ਇਸਤੇਮਾਲ ਕਰਦੇ ਹਾਂ ਤਾਂ ਸਾਡੇ ਜੀਵਨ ਵਿੱਚ ਬਦਲਾਅ ਆਉਂਦਾ ਹੈ ਅਤੇ

Touching lives by Teaching ...Since1969

## ਬੁਲਾਵੇ ਦੀ ਗੂੰਜ



(ਅੰਗਰੇਜੀ, ਤਾਮਿਲ, ਮਲਿਆਲਮ, ਤੇਲਗੂ, ਹਿੰਦੀ, ਮਰਾਠੀ, ਕੰਨੜਾ, ਬੰਗਾਲੀ, ਗੁਜਰਾਤੀ, ਉੜੀਆ, ਨੇਪਾਲੀ, ਪੰਜਾਬੀ, ਉਰਦੂ, ਸਿਨਹਾਲਾ ਅਤੇ ਅਫਰੀਕਨ ਮਾਸਿਕ ਪੱਤ੍ਰਿਕਾ)



“ਜੇਕਰ ਤੂੰ ਮੇਰੇ ਮਾਰਗ ਉੱਤੇ ਚੱਲੇਂਗਾ ਅਤੇ ਮੇਰੀਆਂ ਵਿਧੀਆਂ ਅਰੋ ਮੇਰੇ ਹੁਕਮਾਂ ਦੀ ਪਾਲਣਾ ਕਰੇਂਗਾ ਜਿਵੇਂ ਤੇਰੇ ਪਿਤਾ ਦਾ ਉਦ ਨੇ ਕੀਤਾ ਤਾਂ ਮੈਂ ਤੇਰੇ ਦਿਨ ਵਧਾਵਾਂਗਾ”  
(1 ਰਾਜਿਆਂ 3:14)।

ਪਿਆਰੇ ਮਿੱਤਰੋ,

ਅਸੀਂ ਆਪਣੇ ਜੀਅ ਉੱਠਣ ਵਾਲੇ ਪ੍ਰਭੂ ਯਿਸੂ ਮਸੀਹ ਦੇ ਅਦਭੁੱਤ ਨਾਮ ਵਿੱਚ ਤੁਹਾਨੂੰ ਸ਼ੁੱਭਇੱਛਾਵਾਂ ਦਿੰਦੇ ਹਾਂ। ਅਸੀਂ ਤੁਹਾਡੀ ਸੁਰੱਖਿਆ ਅਰ ਬਰਕਤਾਂ ਲਈ ਪ੍ਰਾਰਥਨਾ ਕਰਦੇ ਹਾਂ। ਪ੍ਰਭੂ ਯਿਸੂ ਮਸੀਹ ਆਪਣੇ ਪੁਨਰ-ਉੱਠਾਨ ਦੀ ਖਾਸ ਸਮਰੱਥ ਤੁਹਾਡੇ ਉੱਪਰ ਘੱਲੇਗਾ ਅਰ ਤੁਹਾਨੂੰ ਜੀਵਨ ਵਿੱਚ ਉੱਚਾ ਉਠਾਏਗਾ।

ਪ੍ਰਮੇਸ਼ਵਰ ਨੇ ਇਸ ਸਾਲ ਵਿੱਚ ਸਾਡੇ ਸਭ ਕੰਮਾਂ ਨੂੰ ਬਰਕਤ ਦਿੱਤੀ। ਤੁਸੀਂ ਜਾਣਦੇ ਹੀ ਹੋਵੋਗੇ ਕਿ ਮਈ ਦੇ ਮਹੀਨੇ ਵਿੱਚ ਭਾਰਤ ਦੀਆਂ ਸਭ ਕਲੀਸਿਆਵਾਂ ਅਰ ਸੰਸਥਾਵਾਂ ਵੱਲੋਂ ਬੱਚਿਆਂ ਲਈ ਵੇਕੇਸ਼ਨ ਬਾਈਬਲ ਸਕੂਲ ਕਲਾਸਾਂ ਲਗਾਈਆਂ ਜਾਂਦੀਆਂ ਹਨ। ਅਸੀਂ ਪ੍ਰਮੇਸ਼ਵਰ ਦੇ ਉਨ੍ਹਾਂ ਬੱਚਿਆਂ ਲਈ ਬਰਕਤ ਮੰਗਦੇ ਹਾਂ ਜੋ ਸਾਡੀ ਜਵਾਨ ਪੀੜ੍ਹੀ ਤੱਕ ਪਹੁੰਚ ਰਹੇ ਹਨ।

ਹੈੱਡਕੁਆਟਰ ਵਿੱਚ ਸਾਡੇ ਪ੍ਰੋਗਰਾਮ:

20 ਅਪ੍ਰੈਲ - ਸਭ ਮਿਸ਼ਨਾਂ ਦੀਆਂ ਕਲੀਸਿਆਵਾਂ ਅਤੇ ਸੰਸਥਾਵਾਂ ਦੁਆਰਾ ਬੱਚਿਆਂ ਲਈ ਆਯੋਜਿਤ ਕੀਤੇ ਗਏ ਵੇਕੇਸ਼ਨ ਬਾਈਬਲ ਸਕੂਲਾਂ ਦੀ ਸਫਲਤਾ ਲਈ ਮੁੱਖ ਚਰਚ ਵਿੱਚ ਵਿਸ਼ੇਸ਼ ਰੋਜ਼ਾ ਪ੍ਰਾਰਥਨਾ।

24 ਤੋਂ 27 ਅਪ੍ਰੈਲ - ਸੰਤੋਸ਼ਪੁਰਮ ਚਰਚ

29 ਅਪ੍ਰੈਲ ਤੋਂ 4 ਮਈ - ਵੇਲਾਚੇਰੀ ਅਤੇ ਬਾਲਾਜੀ ਨਗਰ ਚਰਚ

6 ਤੋਂ 12 ਮਈ - ਮੁੱਖ ਚਰਚ

ਬੱਚਿਆਂ ਦੀ ਇਸ ਸੇਵਕਾਈ ਲਈ ਸਾਨੂੰ ਤੁਹਾਡੀਆਂ ਪ੍ਰਾਰਥਨਾਵਾਂ ਦੀ ਲੋੜ ਹੈ।

ਜਦੋਂ ਤੁਹਾਨੂੰ ਇਸ ਸੰਸਕਰਨ ਮਿਲੇਗਾ ਤਾਂ ਭਾਰਤ ਦੇ ਲੋਕ ਸਭਾ ਚੁਨਾਵ ਖ਼ਤਮ ਹੋ ਚੁੱਕੇ ਹੋਣਗੇ ਅਰ ਨਵੀਨ ਸਰਕਾਰ ਬਣ ਚੁੱਕੀ ਹੋਵੇਗੀ। ਅਸੀਂ ਨਵੀਂ ਸਰਕਾਰ ਦੇ ਨੁਮਾਇੰਦਿਆਂ ਨੂੰ ਵਧਾਈ ਦਿੰਦੇ ਹਾਂ ਅਤੇ ਪ੍ਰਮੇਸ਼ਵਰ ਦੀ ਬਰਕਤ ਉਨ੍ਹਾਂ ਲਈ ਮੰਗਦੇ ਹਾਂ।

ਇਨ੍ਹੀਂ ਦਿਨੀਂ ਸਾਨੂੰ ਕਈ ਤਰਾਂ ਦੀਆਂ ਬਿਮਾਰੀਆਂ ਅਤੇ ਪਰਿਵਾਰਕ ਸਮੱਸਿਆਵਾਂ ਤੋਂ ਛੁਟਕਾਰੇ ਲਈ ਪ੍ਰਾਰਥਨਾ ਦੀਆਂ ਬਹੁਤ ਸਾਰੀਆਂ ਬੇਨਤੀਆਂ ਮਿਲ ਰਹੀਆਂ ਹਨ। ਅਸੀਂ ਗੁਸਤ ਲੋਕਾਂ ਦੇ ਛੁਟਕਾਰੇ ਲਈ ਪ੍ਰਾਰਥਨਾ ਕਰ ਰਹੇ ਹਾਂ। ਪ੍ਰਭੂ ਯਿਸੂ ਮਸੀਹ ਆਪਣੇ ਪਾਕ ਦੂਤਾਂ ਨੂੰ ਘੱਲੇਗਾ ਕਿ ਉਹ ਸਭ ਕਸ਼ਟਾਂ ਅਤੇ ਮੁਸ਼ਕਲਾਂ ਤੋਂ ਤੁਹਾਡੀ ਰਾਖੀ ਕਰਨ।


ਅਸੀਂ ਸੰਸਾਰ ਦੇ ਸਭ ਦੇਸ਼ਾਂ ਦੇ ਲੋਕਾਂ ਦੀ ਬਰਕਤ ਅਤੇ ਸ਼ਾਂਤੀ ਲਈ ਪ੍ਰਾਰਥਨਾ ਕਰ ਰਹੇ ਹਾਂ। ਹਰ ਰੋਜ਼ ਸਵੇਰੇ 5:30 ਤੋਂ 6:30 ਵਜੇ ਤੱਕ ਸਾਡੇ ਮੁੱਖ ਚਰਚ ਵਿੱਚ ਇਸ ਵਿਸ਼ੇ ਲਈ ਵਿਸ਼ੇਸ਼ ਪ੍ਰਾਰਥਨਾ ਹੁੰਦੀ ਹੈ।

ਅਸੀਂ ਸਾਡੀਆਂ ਗੋਲਡਨ ਜੁਬਲੀ ਸੁਸਮਾਚਾਰ ਸਭਾਵਾਂ ਲਈ ਤੁਹਾਡੀਆਂ ਪ੍ਰਾਰਥਨਾਵਾਂ ਅਤੇ ਸਹਾਇਤਾ ਦੀ ਮੰਗ ਕਰਦੇ ਹਾਂ। ਅਸੀਂ ਉਮੀਦ ਕਰਦੇ ਹਾਂ ਕਿ ਸਾਡੇ ਕ੍ਰਿਸਚਨ ਹਾਈ ਸਕੂਲ ਅਤੇ ਬਾਈਬਲ ਕਾਲਜ ਅਗਲੇ ਸਿੱਖਿਅਕ ਸਾਲ 2019-2020 ਲਈ 3 ਜੂਨ ਨੂੰ ਖੁੱਲਣਗੇ। ਕਿਰਪਾ ਕਰਕੇ ਪ੍ਰਾਰਥਨਾ ਕਰੋ ਕਿ ਲੋੜੀਂਦੇ ਵਿਦਿਆਰਥੀ ਸਾਡੇ ਸਕੂਲ ਅਰ ਕਾਲਜ ਵਿੱਚ ਆਉਣ।

ਜਿਵੇਂ ਵੀ ਪ੍ਰਭੂ ਤੁਹਾਡੀ ਅਗਵਾਈ ਕਰੇ, ਸਾਨੂੰ ਪ੍ਰਮੇਸ਼ਵਰ ਦੇ ਰਾਜ ਨੂੰ ਵਧਾਉਣ ਲਈ ਤੁਹਾਡੀਆਂ ਪ੍ਰਾਰਥਨਾਵਾਂ ਅਰ ਸਹਾਇਤਾ ਦੀ ਲੋੜ ਹੈ। ਸਾਡੀਆਂ ਪ੍ਰਾਰਥਨਾਵਾਂ ਤੁਹਾਡੇ ਨਾਲ ਹਨ ਅਤੇ ਪ੍ਰਭੂ ਯਿਸੂ ਮਸੀਹ ਦੀ ਕਿਰਪਾ, ਪਿਤਾ ਦਾ ਪ੍ਰੇਮ ਅਤੇ ਪਵਿੱਤਰ ਆਤਮਾ ਦੀ ਸੰਗਤੀ ਤੁਹਾਡੇ ਨਾਲ ਬਣੀ ਰਹੇ।

ਤੁਹਾਡੇ ਵੱਲੋਂ ਸੁਣਨ ਦੀ ਉਮੀਦ ਵਿੱਚ।

ਮਸੀਹ ਵਿੱਚ ਤੁਹਾਡਾ ਸੇਵਕ,  
ਐੱਸ. ਸੈਮ ਸੇਲਵਾ ਰਾਜ।



## CHIEF EDITORS

Pastor S. Sam Selva Raj  
Angeline Selvakumari Henry, M.A., M.Ed.

## MANAGING EDITOR

Pastor Alex Samson Sam, B.Th., M.Div.

## ADMINISTRATION

Bro. N. Prakasam, M.A., General Manager

## EDITORIAL BOARD

Sis. Jesy Veena Sam  
Bro. M. Paulraj, M.A., B.Ed.  
Sis. Serena Bevin, M.A., M. Phil., B.Ed.

## ADVISORY BOARD

Adv. Jose Abraham  
Adv. N. Balaji, B.Com., B.L.  
Dr. S. Rabinder Boaz, M.S.  
Er. C.G.S. Baburao, B.Tech., M.Tech. (DM)  
Aud. K. Puratchivendan, M.Com., B.L.  
Bro. Rajeswaran Samuel, B.Com.

## PUBLISHER &amp; PRINTER

Pastor S. SAM SELVA RAJ  
Echo of His Call Printers  
10, Mohammed Abdullah 2<sup>nd</sup> Street,  
Chepauk, Chennai- 600 005, India.  
Phone: (+91-44) 2852 8282  
2852 9293, 2854 7766  
Email: sam@echoofhiscall.org  
biblecor@yahoo.co.in

Websites :  
www.echoofhiscall.org  
www.echoofhiscall.com

**Our Ministries:** ✨ ECHO OF HIS CALL Monthly Magazines (16 languages) ✨ BIBLECOR - Postal Courses (3 languages)  
✨ Theological Correspondence Courses (2 languages) ✨ Church Planting ✨ Nehemiah Bible Colleges ✨ Gospel Printing Press  
✨ Great Commission Partners ✨ Village English High School ✨ Crusades ✨ 24 Hour Prayer Ministry ✨ Community Development

(ਸਫਾ 1 ਤੋਂ ਚਲਦਾ-)

ਅਸੀਂ ਉੱਚਾ ਉੱਠਦੇ ਹਾਂ।

ਸੰਸਾਰ ਦੇ ਮੁਕਤੀਦਾਤਾ ਯਿਸੂ ਮਸੀਹ ਅਤੇ ਉਸਦੀ ਕਲੀਸਿਆ ਦੀ ਸੱਚਾਈ ਨੂੰ ਸਮੇਂ, ਸੱਭਿਆਚਾਰ, ਹਲਾਤਾਂ ਜਾਂ ਨਵੀਆਂ ਤਕਨੀਕਾਂ ਨਾਲ ਬਦਲਿਆ ਨਹੀਂ ਜਾ ਸਕਦਾ। ਕਈ ਲੋਕ ਗਲਤ ਜਾਣਕਾਰੀ ਕਾਰਨ ਅਤੇ ਯਿਸੂ ਮਸੀਹ ਬਾਰੇ ਅਧੂਰੇ ਗਿਆਨ ਦੇ ਕਰਕੇ ਮਸੀਹਤ ਨੂੰ ਅਣਲੋੜੀਂਦੀ ਦੱਸਦੇ ਹਨ ਅਤੇ ਇਸਨੂੰ ਨਹੀਂ ਅਪਣਾਉਂਦੇ। ਪਰੰਤੂ ਇਹ ਵਿਚਾਰ ਬਿਲਕੁਲ ਗਲਤ ਹੈ। ਕੀ ਅਜਿਹਾ ਕੋਈ ਹੈ ਜਿਸਨੇ ਯਿਸੂ ਨੂੰ ਇਮਾਨਦਾਰੀ ਨਾਲ ਮੰਨਿਆ ਹੋਵੇ ਅਤੇ ਯਿਸੂ ਨੇ ਉਸਨੂੰ ਤਿਆਗ ਦਿੱਤਾ ਹੋਵੇ? ਕੋਈ ਗਰੀਬ ਹੋਇਆ ਹੋਵੇ? ਜਾਂ ਯਿਸੂ ਨੂੰ ਮੰਨਣ ਵਾਲੇ ਨੇ ਹੋਰਾਂ ਨੂੰ ਕਿਸੇ ਵੀ ਵੰਗ ਨਾਲ ਪਰੇਸ਼ਾਨ ਕੀਤਾ ਹੋਵੇ? ਕੋਈ ਵੀ ਇਹਨਾਂ ਪ੍ਰਸ਼ਨਾਂ ਦੇ ਉੱਤਰ ਵਿੱਚ 'ਹਾਂ' ਨਹੀਂ ਆਖ ਸਕਦਾ। “ਮੈਂ ਜੁਆਨ ਸਾਂ ਅਰ ਹੁਣ ਬੁੱਢਾ ਹੋ ਗਿਆ ਹਾਂ; ਪਰ ਮੈਂ ਧਰਮੀ ਨੂੰ ਤਿਆਗਿਆ ਹੋਇਆ ਨਹੀਂ ਡਿੱਠਾ” (ਜ਼ਬੂਰ 37:25)। ਜੋ ਵੀ ਯਿਸੂ ਮਸੀਹ ਪਿੱਛੇ ਚੱਲਿਆ ਉਹ ਕਦੇ ਰੋਟੀ ਲਈ ਭਟਕਦਾ ਨਹੀਂ ਦਿਖਿਆ।

ਯਿਸੂ ਮਸੀਹ ਦਾ ਜਨਮ ਦਿਵਸ ਅਤੇ ਨਵਾਂ ਸਾਲ ਕੇਵਲ ਮਸੀਹੀਆਂ ਦੁਆਰਾ ਹੀ ਨਹੀਂ ਮਨਾਇਆ ਜਾਂਦਾ ਬਲਕਿ ਸਭ ਦੇਸ਼ਾਂ ਅਤੇ ਸਭ ਧਰਮਾਂ ਦੇ ਲੋਕਾਂ ਦੁਆਰਾ ਵੀ ਮਨਾਇਆ ਜਾਂਦਾ ਹੈ। ਜਨਵਰੀ ਦੇ ਪਹਿਲੇ ਦਿਨ ਮੰਦਰਾਂ ਵਿੱਚ ਅਤੇ ਹੋਰ ਸਭ ਧਰਮਾਂ ਦੇ ਅਰਾਧਨਾ ਸਥਾਨਾਂ ਵਿੱਚ ਵਿਸ਼ੇਸ਼ ਉਤਸਵ ਅਤੇ ਅਰਾਧਨਾ ਸਭਾਵਾਂ ਹੁੰਦੀਆਂ ਹਨ, ਕਿਉਂ? ਸੱਚਾਈ ਸਦਾ ਸੱਚਾਈ ਹੀ ਰਹਿੰਦੀ ਹੈ। ਕੋਈ ਵੀ ਸੱਚਾਈ ਨੂੰ ਜ਼ਿਆਦਾ ਦੇਰ ਤੱਕ ਛਿਪਾ ਨਹੀਂ ਸਕਦਾ। ਇਹ ਯਿਸੂ ਮਸੀਹ ਦਾ ਜਨਮ ਹੀ ਸੀ ਜਿਸਨੇ ਸੰਸਾਰ ਦੇ ਇਤਿਹਾਸ ਨੂੰ B.C. ਅਤੇ A.D ਵਿੱਚ ਵੰਡ ਦਿੱਤਾ। ਕਿਉਂਕਿ ਸੰਸਾਰ ਭਟਕ ਚੁੱਕਾ ਸੀ ਇਸ ਲਈ ਸੰਸਾਰ ਨੂੰ ਰਚਣ ਵਾਲੇ ਪ੍ਰਮੇਸ਼ਵਰ ਨੇ, ਮਾਨਵ ਯਿਸੂ ਮਸੀਹ ਦੇ ਰੂਪ ਵਿੱਚ ਪੈਦਾ ਹੋ ਕੇ ਆਪਣੇ ਮਹਾਨ ਪ੍ਰੇਮ ਨੂੰ ਆਪਣੇ ਜਨਮ, ਮੌਤ ਅਤੇ ਪੁਨਰ-ਉੱਠਾਨ ਦੁਆਰਾ ਪ੍ਰਦਰਸ਼ਿਤ ਕੀਤਾ (ਰੋਮੀਆਂ 5:8)। ਜਦੋਂ ਸਭ ਕਬਰਾਂ ਜਿੱਥੇ ਮਰ ਚੁੱਕੇ ਲੋਕਾਂ ਦੀਆਂ ਲੋਥਾਂ ਨੂੰ ਦਫਨਾਇਆ ਜਾਂਦਾ ਹੈ ਬੰਦ ਰਹਿੰਦੀਆਂ ਹਨ ਤਾਂ ਕਿਉਂ ਕੇਵਲ ਇਕੱਲੇ ਯਿਸੂ ਮਸੀਹ ਦੀ ਕਬਰ ਖੁੱਲੀ ਪਈ ਹੈ? ਉਹ ਪ੍ਰਭੂ ਅਰ ਮੁਕਤੀਦਾਤਾ ਹੈ ਜਿਸਨੇ ਮੌਤ ਉੱਤੇ ਜਿੱਤ ਪਾਈ ਅਤੇ ਮੁਰਦਿਆਂ ਵਿੱਚੋਂ ਜੀਅ ਉੱਠਿਆ। ਭਾਵੇਂ ਕੋਈ ਯਿਸੂ ਮਸੀਹ ਦੀ

ਕਲੀਸਿਆ ਨੂੰ ਨਫਰਤ ਕਰੇ ਜਾਂ ਉਸਨੂੰ ਸਤਾਉਣ ਦੀ ਕੋਸ਼ਿਸ਼ ਕਰੇ ਪਰੰਤੂ ਪ੍ਰਮੇਸ਼ਵਰ ਦੀ ਕਲੀਸਿਆ ਮਨੁੱਖ ਦੇ ਅਧਿਕਾਰ ਅਧੀਨ ਨਹੀਂ ਹੈ। ਸੰਸਾਰ ਦੀ ਉਤਪਤੀ ਦੇ ਸਮੇਂ ਤੋਂ ਹੀ ਪ੍ਰਮੇਸ਼ਵਰ ਦੇ ਲੋਕਾਂ ਦੀ ਇਸ ਸੰਗਤੀ ਨੂੰ ਭਾਰੀ ਦੁੱਖਾਂ ਅਰ ਵਿਰੋਧਾਂ ਦਾ ਸਾਹਮਣਾ ਕਰਨਾ ਪਿਆ ਹੈ। ਪਰੰਤੂ ਕੋਈ ਵੀ ਪ੍ਰਮੇਸ਼ਵਰ ਦੀ ਕਲੀਸਿਆ ਦੇ ਵਾਧੇ ਨੂੰ ਰੋਕ ਨਹੀਂ ਸਕਿਆ। ਇਤਿਹਾਸ ਵਿੱਚ ਅਸੀਂ ਪੜ੍ਹਦੇ ਹਾਂ ਕਿ ਜਿਨ੍ਹਾਂ ਹਾਕਮਾਂ ਅਤੇ ਰਾਸ਼ਟਰਾਂ ਨੇ ਪ੍ਰਮੇਸ਼ਵਰ ਦੀ ਕਲੀਸਿਆ ਨੂੰ ਕਾਬੂ ਕਰਨ ਦੀ ਕੋਸ਼ਿਸ਼ ਕੀਤੀ ਉਹ ਸਭ ਕੁਚਲੇ ਗਏ। ਇਸ ਲਈ ਸਾਨੂੰ ਬੜੀ ਸੂਝ ਨਾਲ ਸੁਸਮਾਚਾਰ ਦੀ ਘੋਸ਼ਣਾ ਕਰਨੀ ਚਾਹੀਦੀ ਹੈ। ਜਦੋਂ ਪ੍ਰਮੇਸ਼ਵਰ ਦੀ ਮਹਿਮਾ ਤੋਂ ਅਨਜਾਣ ਲੋਕਾਂ ਨੂੰ ਪ੍ਰਮੇਸ਼ਵਰ ਬਾਰੇ ਪਤਾ ਚੱਲਦਾ ਹੈ ਤਾਂ ਉਹਨਾਂ ਨੂੰ ਸ਼ਾਂਤੀ ਮਿਲਦੀ ਹੈ। ਅੱਜ ਵੀ ਸੰਸਾਰ ਦੇ ਅਲੱਗ ਅਲੱਗ ਭਾਗਾਂ ਵਿੱਚ ਬਹੁਤ ਸਾਰੇ ਲੋਕ ਕਲੀਸਿਆ ਵਿੱਚ ਸ਼ਾਮਿਲ ਹੋ ਰਹੇ ਹਨ। ਹਰ ਦਿਨ ਅਨਗਿਣਤ ਕਲੀਸਿਆਵਾਂ ਦੀ ਸਥਾਪਨਾ ਹੋ ਰਹੀ ਹੈ।

### 1. ਮੈਂ ਆਪਣੀ ਕਲੀਸਿਆ ਬਣਾਵਾਂਗਾ

ਜਦੋਂ ਯਿਸੂ ਕੈਸਰੀਆ ਫਿਲਿੱਪੀ ਦੇ ਇਲਾਕੇ ਵਿੱਚ ਆਏ ਤਾਂ ਉਹਨਾਂ ਆਪਣੇ ਚੇਲਿਆਂ ਨੂੰ ਪੁੱਛਿਆ ਜੋ “ਲੋਕ ਮਨੁੱਖ ਦੇ ਪੁੱਤਰ ਨੂੰ ਕੀ ਆਖਦੇ ਹਨ?” ਉਹਨਾਂ ਉੱਤਰ ਦਿੱਤਾ, “ਕਈ ਤਾਂ ਯੂਹੰਨਾ ਬਪਤਿਸਮਾ ਦੇਣ ਵਾਲਾ ਕਹਿੰਦੇ ਹਨ ਕਈ ਏਲੀਯਾਹ ਅਤੇ ਕਈ ਯਿਰਮਿਯਾਹ ਅਤੇ ਨਬੀਆਂ ਵਿੱਚੋਂ ਕੋਈ।”

ਉਸਨੇ ਉਨ੍ਹਾਂ ਨੂੰ ਕਿਹਾ, “ਪਰ ਤੁਸੀਂ ਮੈਨੂੰ ਕੀ ਆਖਦੇ ਹੋ ਜੋ ਮੈਂ ਕੌਣ ਹਾਂ?” ਸ਼ਮੂਊਨ ਪਤਰਸ ਨੇ ਉੱਤਰ ਦਿੱਤਾ, “ਤੂੰ ਮਸੀਹ ਜੀਉਂਦੇ ਪ੍ਰਮੇਸ਼ਵਰ ਦਾ ਪੁੱਤਰ ਹੈਂ”। ਯਿਸੂ ਨੇ ਉਹ ਨੂੰ ਉੱਤਰ ਦਿੱਤਾ “ਧੰਨ ਹੈ ਤੂੰ ਸ਼ਮੂਊਨ ਬਰ-ਯੋਨਾਹ ਕਿਉਂ ਜੋ ਸਰੀਰ ਅਤੇ ਲਹੂ ਨੇ ਨਹੀਂ ਸਗੋਂ ਮੇਰੇ ਪਿਤਾ ਨੇ ਜਿਹੜਾ ਸੁਰਗ ਵਿੱਚ ਹੈ ਇਹ ਗੱਲ ਤੇਰੇ ਉੱਤੇ ਪਰਗਟ ਕੀਤੀ ਅਤੇ ਮੈਂ ਵੀ ਤੈਨੂੰ ਆਖਦਾ ਹਾਂ ਜੋ ਤੂੰ ਪਤਰਸ ਹੈਂ ਅਤੇ ਮੈਂ ਇਸ ਪੱਥਰ ਉੱਤੇ ਆਪਣੀ ਕਲੀਸਿਆ ਬਣਾਵਾਂਗਾ ਅਤੇ ਪਤਾਲ ਦੇ ਫਾਟਕਾਂ ਦਾ ਉਹ ਦੇ ਉੱਤੇ ਕੋਈ ਵੱਸ ਨਾ ਚੱਲੇਗਾ” (ਮੱਤੀ 16:17-18)।

ਇੱਥੇ ਯਿਸੂ ਚੇਲਿਆਂ ਨੂੰ ਪੁੱਛਦੇ ਹਨ ਕਿ ਲੋਕ ਉਸਦੇ ਬਾਰੇ ਵਿੱਚ ਕੀ ਆਖਦੇ ਹਨ।

ਯਿਸੂ ਮਸੀਹ ਵੀ ਇਹ ਜਾਣਨਾ ਚਾਹੁੰਦੇ ਸਨ ਕਿ ਲੋਕ ਉਸ ਬਾਰੇ ਕੀ ਆਖਦੇ ਸਨ। ਇਸ ਤੋਂ ਸਾਨੂੰ ਇਹ ਸਮਝਣਾ ਚਾਹੀਦਾ ਹੈ ਕਿ ਹਰ ਇੱਕ ਆਤਮਿਕ ਲੀਡਰ ਨੂੰ ਇਹ ਜਾਣਨਾ ਚਾਹੀਦਾ ਹੈ ਕਿ ਲੋਕ ਉਸ ਬਾਰੇ ਕੀ ਆਖਦੇ ਹਨ। ਉਸਨੂੰ ਅਜਿਹਾ ਨਹੀਂ ਆਖਣਾ ਚਾਹੀਦਾ, “ਮੈਨੂੰ ਕੋਈ ਫਰਕ ਨਹੀਂ ਪੈਂਦਾ ਕਿ ਲੋਕ ਮੇਰੇ ਬਾਰੇ ਕੀ ਆਖਦੇ ਹਨ, ਮੈਂ ਆਪਣੇ ਵਿਵੇਕ ਅਨੁਸਾਰ ਕੰਮ ਕਰ ਰਿਹਾ ਹਾਂ”। ਜਦੋਂ ਯਿਸੂ ਨੇ ਉਹਨਾਂ ਨੂੰ ਪੁੱਛਿਆ ਕਿ ਤੁਸੀਂ ਮੇਰੇ ਬਾਰੇ ਕੀ ਆਖਦੇ ਹੋ ਤਾਂ ਸ਼ਮੂਊਨ ਨੇ ਉੱਤਰ ਦਿੱਤਾ, “ਤੂੰ ਮਸੀਹ ਜੀਉਂਦੇ ਪ੍ਰਮੇਸ਼ਵਰ ਦਾ ਪੁੱਤਰ ਹੈਂ”। ਇੱਥੇ ਪਤਰਸ ਉਸ ਪ੍ਰਕਾਸ਼ਨ ਨੂੰ ਬੋਲਦਾ ਹੈ ਜੋ ਉਸਨੂੰ ਮਿਲਿਆ ਹੈ। ਪ੍ਰਭੂ ਯਿਸੂ ਉਸਨੂੰ ਆਖਦੇ ਹਨ ਕਿ ਸਰੀਰ ਅਤੇ ਲਹੂ ਨੇ ਨਹੀਂ ਸਗੋਂ ਸੁਰਗੀ ਪਿਤਾ ਨੇ ਤੇਰੇ ਉੱਤੇ ਇਹ ਗੱਲ ਜਾਹਰ ਕੀਤੀ ਹੈ। ਅੱਜ ਲੋਕ ਮਸੀਹੀਆਂ ਨੂੰ ਮੂਰਖ, ਅਨਜਾਣ, ਗਿਆਨ ਰਹਿਤ, ਮਸੀਹੀ ਧਰਮ ਨੂੰ ਫੈਲਾਉਣ ਵਾਲੇ ਅਤੇ ਲੋਕਾਂ ਨੂੰ ਬਦਲਣ ਵਾਲੇ ਸਮਝਦੇ ਹਨ। ਜੇਕਰ ਕੋਈ ਮਨੁੱਖ ਯਿਸੂ ਮਸੀਹ ਨੂੰ ਆਪਣਾ ਮੁਕਤੀਦਾਤਾ ਮੰਨਦਾ ਹੈ ਤਾਂ ਇਸਦਾ ਭਾਵ ਇਹ ਹੈ ਕਿ ਇਹ ਗੱਲ ਸਰੀਰ ਅਤੇ ਲਹੂ ਨੇ ਨਹੀਂ ਸਗੋਂ ਸੁਰਗੀ ਪਿਤਾ ਨੇ ਉਸ ਉੱਤੇ ਪਰਗਟ ਕੀਤੀ ਹੈ।

ਅਸੀਂ ਜਿੰਨਿਆਂ ਨੇ ਯਿਸੂ ਮਸੀਹ ਨੂੰ ਆਪਣਾ ਮੁਕਤੀਦਾਤਾ ਮੰਨਿਆ ਹੈ ਅਸੀਂ ਪ੍ਰਭੂ ਤੋਂ ਹੀ ਇਹ ਪ੍ਰਕਾਸ਼ਨ ਹਾਸਲ ਕੀਤਾ ਹੈ। ਜਿਨ੍ਹਾਂ ਨੂੰ ਪ੍ਰਮੇਸ਼ਵਰ ਦਾ ਇਹ ਪ੍ਰਕਾਸ਼ਨ ਮਿਲਿਆ ਹੈ ਉਹ ਸਵਰਗੀ ਪਿਤਾ ਪ੍ਰਮੇਸ਼ਵਰ ਦੇ ਹਨ ਭਾਵੇਂ ਉਹਨਾਂ ਦਾ ਪਿਛੋਕੜ ਕੋਈ ਵੀ ਕਿਉਂ ਨਾ ਹੋਵੇ।

ਤੁਸੀਂ ਇਹ ਨਹੀਂ ਕਹਿ ਸਕਦੇ ਕਿ ਪ੍ਰਭੂ ਨੇ ਤੁਹਾਡੇ ਨਾਲ ਗੱਲ ਨਹੀਂ ਕੀਤੀ ਜਾਂ ਤੁਸੀਂ ਉਸਦੀ ਅਵਾਜ਼ ਨਹੀਂ ਸੁਣੀ ਜਾਂ ਤੁਹਾਡਾ ਪ੍ਰਭੂ ਨਾਲ ਕੋਈ ਰਿਸ਼ਤਾ ਨਹੀਂ। ਕਿਉਂਕਿ ਪ੍ਰਭੂ ਨੇ ਸ਼ਮੂਊਨ ਪਤਰਸ ਨੂੰ ਆਖਿਆ, “...ਸਰੀਰ ਅਤੇ ਲਹੂ ਨੇ ਨਹੀਂ ਸਗੋਂ ਮੇਰੇ ਪਿਤਾ ਨੇ ਜਿਹੜਾ ਸੁਰਗ ਵਿੱਚ ਹੈ ਇਹ ਗੱਲ ਤੇਰੇ ਉੱਤੇ ਪਰਗਟ ਕੀਤੀ ਹੈ”। ਇਸੇ ਲਈ ਤੂੰ ਯਿਸੂ ਮਸੀਹ ਨੂੰ ਆਪਣਾ ਮੁਕਤੀਦਾਤਾ ਮੰਨਿਆ ਹੈ। ਯਿਸੂ ਮਸੀਹ ਹੀ ਸੱਚਾ ਪ੍ਰਮੇਸ਼ਵਰ, ਪ੍ਰਭੂਆਂ ਦਾ ਪ੍ਰਭੂ ਅਤੇ ਸਮੁੱਚੀ ਸਰਿਸ਼ਟ ਵਿੱਚ ਸਭ ਤੋਂ ਮਹਾਨ ਹੈ। ਇਹ ਈਸ਼ਵਰੀ ਪ੍ਰਕਾਸ਼ਨ ਹੈ। ਬਿਨਾਂ ਈਸ਼ਵਰੀ ਪ੍ਰਕਾਸ਼ਨ ਤੋਂ, ਕੋਈ ਵੀ ਮਨੁੱਖ ਕਿਸੇ ਦਬਾਅ ਵਿੱਚ ਆ ਕੇ ਜਾਂ ਮਨੁੱਖ ਦੇ

ਯਤਨਾਂ ਨਾਲ ਯਿਸੂ ਮਸੀਹ ਨੂੰ ਗ੍ਰਹਿਣ ਨਹੀਂ ਕਰ ਸਕਦਾ। ਇਸ ਲਈ ਸੁਰਗੀ ਪ੍ਰਕਾਸ਼ਨ ਪਾਏ ਹੋਏ ਲੋਕਾਂ ਨੂੰ ਇਸ ਸੰਸਾਰ ਤੋਂ ਅਲੱਗ ਤਰਾਂ ਦਾ ਜੀਵਨ ਜੀਣਾ ਚਾਹੀਦਾ ਹੈ।

ਲੋਕ ਜੀਵਨ ਵਿੱਚ ਤਰੱਕੀ ਹਾਸਲ ਕਰਨ ਲਈ ਕਈ ਢੰਗ ਅਪਨਾਉਂਦੇ ਹਨ, ਪਰੰਤੂ ਬਾਈਬਲ ਪ੍ਰਮੇਸ਼ਵਰ ਦੇ ਬੱਚਿਆਂ ਅਤੇ ਸੁਰਗੀ ਪ੍ਰਕਾਸ਼ਨ ਪਾਏ ਹੋਏ ਲੋਕਾਂ ਨੂੰ ਆਖਦੀ ਹੈ ਕਿ ਉਹ ਜੀਵਨ ਵਿੱਚ ਜਰੂਰ ਵਧਣਗੇ ਜੇਕਰ ਉਹ ਉਸ ਤਰਾਂ ਦਾ ਜੀਵਨ ਜੀਣ ਜੋ ਉਸਨੇ ਸਿਖਾਇਆ ਹੈ ਅਤੇ ਉਹ ਜੀਵਨ ਵਿਲੱਖਣ ਹੈ।

## 2. ਮੇਰੀ ਕਲੀਸਿਆ

ਕੋਈ ਵੀ ਮਨੁੱਖ ਸੰਸਾਰ ਵਿੱਚ ਕੋਈ ਵੀ ਕੰਮ ਕਰ ਸਕਦਾ ਹੈ। ਪਰੰਤੂ ਕਲੀਸਿਆ ਨੂੰ ਬਣਾਉਣ ਦਾ ਕੰਮ ਪ੍ਰਭੂ ਦੇ ਹੀ ਹੱਥ ਵਿੱਚ ਹੈ। ਮੱਤੀ 16:18 ਵਿੱਚ ਯਿਸੂ ਮਸੀਹ ਨੇ ਕਿਹਾ, “ਮੈਂ ਆਪਣੀ ਕਲੀਸਿਆ ਬਣਾਵਾਂਗਾ”। ਉਹਨਾਂ ਨੇ ਇਹ ਨਹੀਂ ਕਿਹਾ ਕਿ ਪਤਰਸ ਜਾਂ ਪੌਲੁਸ ਕਲੀਸਿਆ ਬਣਾਵੇਗਾ। ਪਤਾਲ ਦੇ ਫਾਟਕਾਂ ਦਾ ਉਸ ਉੱਤੇ ਕੋਈ ਵੱਸ ਨਾ ਚੱਲੇਗਾ।

ਪ੍ਰਮੇਸ਼ਵਰ ਦੇ ਬੱਚਿਆਂ ਦੀ ਸਭਾ ਪ੍ਰਮੇਸ਼ਵਰ ਦੀ ਕਲੀਸਿਆ ਹੈ। ਇਹ ਕੇਵਲ ਇੱਕ ਇਮਾਰਤ ਨਹੀਂ ਹੈ। ਜਦੋਂ ਮੈਂ ਆਖਦਾ ਹਾਂ ਕਿ ਇਸ ਚਰਚ ਵਿੱਚ ਇੱਕ ਸਭਾ ਹੋਵੇਗੀ ਤਾਂ ਮੈਂ ਇਮਾਰਤ ਦੀ ਗੱਲ ਨਹੀਂ ਕਰ ਰਿਹਾ। ਇਸ ਉਸ ਜਗ੍ਹਾ ਨੂੰ ਦਰਸਾਉਂਦੀ ਹੈ ਜਿੱਥੇ ਪ੍ਰਮੇਸ਼ਵਰ ਦੇ ਬੱਚੇ ਇਕੱਠੇ ਹੁੰਦੇ ਹਨ। ਪ੍ਰਮੇਸ਼ਵਰ ਖੁਦ ਆਪਣੀ ਕਲੀਸਿਆ ਨੂੰ ਬਣਾਵੇਗਾ। ਅਸੀਂ ਸਭ ਜਿਹੜੇ ਮਿਲਕੇ ਇੱਕ ਸਭਾ ਵੱਜੋਂ ਇਕੱਠੇ ਹੁੰਦੇ ਹਾਂ ਪ੍ਰਮੇਸ਼ਵਰ ਦੀ ਕਲੀਸਿਆ ਹਾਂ।

ਪ੍ਰਮੇਸ਼ਵਰ ਦੇ ਲੋਕੋ ਪ੍ਰਮੇਸ਼ਵਰ ਖੁਦ ਤੁਹਾਨੂੰ ਬਣਾਵੇਗਾ। ਪ੍ਰਮੇਸ਼ਵਰ ਦਾ ਵਾਅਦਾ ਹੈ ਕਿ ਪਤਾਲ ਦੇ ਫਾਟਕਾਂ ਦਾ ਤੁਹਾਡੇ ਉੱਤੇ ਵੱਸ ਨਾ ਚੱਲੇਗਾ। ਜਦੋਂ ਅਸੀਂ ਇਸ ਗੱਲ ਨੂੰ ਸਵੀਕਾਰ ਕਰਦੇ ਹਾਂ ਤਾਂ ਸਾਨੂੰ ਕਲੀਸਿਆ ਨੂੰ ਆਪਣੇ ਜੀਵਨ ਵਿੱਚ ਮਹੱਤਵ ਦੇਣਾ ਚਾਹੀਦਾ ਹੈ। ਪ੍ਰਭੂ ਆਖਦਾ ਹੈ ਕਿ ਉਹ ਸਾਨੂੰ ਬਣਾਵੇਗਾ

ਅਤੇ ਉੱਨਤ ਕਰੇਗਾ। ਸਾਡੇ ਉੱਤੇ ਪਤਾਲ ਦੇ ਫਾਟਕਾਂ ਦਾ ਕੋਈ ਵੱਸ ਨਹੀਂ। ਇਸਦੀ ਗਰੰਟੀ ਖੁਦ ਪ੍ਰਮੇਸ਼ਵਰ ਦੇ ਹੱਥ ਵਿੱਚ ਹੈ। ਪ੍ਰਮੇਸ਼ਵਰ ਤੁਹਾਡੀਆਂ ਪਰੇਸ਼ਾਨੀਆਂ ਅਤੇ ਦੁੱਖਾਂ ਨੂੰ ਵੇਖੇਗਾ ਅਤੇ ਤੁਹਾਨੂੰ ਬਣਾਵੇਗਾ ਕਿਉਂਕਿ ਤੁਸੀਂ ਉਸਦੀ ਕਲੀਸਿਆ ਹੋ। ਬਿਮਾਰੀਆਂ, ਤਕਲੀਫਾਂ, ਕਰਜ਼ੇ, ਗਰੀਬੀ,

ਸ਼ੈਤਾਨ ਵੱਲੋਂ ਮੁਸ਼ਕਿਲਾਂ ਤੁਹਾਡੇ ਉੱਪਰ ਜੇਤੂ ਨਾ ਹੋਣਗੀਆਂ ਕਿਉਂਕਿ ਤੁਸੀਂ ਉਸਦੀ ਕਲੀਸਿਆ ਹੋ। ਸਰੀਰ ਅਤੇ ਲਹੂ ਨੇ ਇਹ ਗੱਲ ਤੁਹਾਡੇ ਉੱਤੇ ਪਰਗਟ ਨਹੀਂ ਕੀਤੀ ਕਿ ਉਹ ਪ੍ਰਮੇਸ਼ਵਰ ਹੈ ਬਲਕਿ ਸੁਰਗ ਨੇ ਕੀਤੀ ਹੈ। ਉਹ ਸਭ ਜੋ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਸ਼ਾਮਲ ਹਨ ਕਦੀ ਤਿਆਗੇ ਨਹੀਂ  
(ਚਲਦਾ ਸਫਾ 6-)

## ECHO OF HIS CALL

Monthly magazines in 16 languages, Bible Colleges, Postal Courses, Church Planting, Village English High School, Gospel Printing Press, Crusades, Seminars, Social Services, etc.

**Annual Subscription : Rs. 100/- Life Subscription : Rs. 2000/-**

The multifarious activities of **Echo of His Call Ministry** is supported by the free-will offerings and donations of the God's children like you. You may support **Echo of His Call** and its activities as the Lord leads you. We need your help to send forth the Gospel to the unreached people and plant Churches.

If you would like to receive **ECHO OF HIS CALL** magazines regularly, please write to us. Whenever you change your postal or e-mail addresses, please do inform us your old and new addresses.

**Echo of His Call** is available in 16 languages in our websites also. You can read it by going into the site as well as downloading it and get blessed.

Your letters, prayer requests and your financial helps (by D.D., Cheque, M.O. etc.) to **ECHO OF HIS CALL** may be sent to the address below.

Please send your **Land Phone / Cell Phone Numbers and E.mail addresses** for updation.

## ECHO OF HIS CALL

10, Mohammed Abdullah 2nd Street, Chepauk, Chennai- 600 005, India.

**Phone** :(+ 91- 44) 2852 8282, 2852 9293, 2854 7766

**Cell** :(+91) 98410 71852, 95661 31858

**Email** :sam@echoofhiscall.org / biblecor@yahoo.co.in

**Websites** : www.echoofhiscall.org / www.echoofhiscall.com

**YOU CAN SEND YOUR DONATIONS ON ONLINE ALSO**

The details of our Bank Accounts are given below. Please inform us the details of your remittances.

Bank	Branch	Name	IFSC Code No.	Account Number
1. STATE BANK OF INDIA	Triplicane, Chennai -5	S. Sam Selva Raj	SBIN 0000249	102329 34679
2. ICICI BANK	Anna Salai, Chennai -2	Echo of His Call	ICIC 0006038	6038 05022319



### GREAT COMMISSION PARTNERS -ਮਹਾਨ ਉਦੇਸ਼ ਸਹਿਭਾਗੀ

TO SHARE (Galatians 6:2), SUPPORT (Romans 12:13) & SPEEDUP (II Timothy 1:6)  
ਵੰਡਣਾ (ਗਲਾਤੀਆਂ ੬:੨), ਸਹਾਇਤਾ ਕਰਨਾ(ਰੋਮੀਆਂ ੧੨:੧੩) ਅਤੇ ਤੇਜੀ ਕਰਨਾ (੨ਤਿਮੋਥੀਅਸ ੧:੬)

ਪ੍ਰਾਰਥਨਾ ਅਤੇ ਤਾਰੀਫ ਦੇ ਮੁੱਦੇ

19 ਮਈ 2019 ਤੋਂ 18 ਜੂਨ 2019 ਤੱਕ

(ਕਿਰਪਾ ਕਰੇ ਇਹ ਪੰਨਾ ਬਾਹਰ ਕੱਢ ਲਓ, ਇਸ ਨੂੰ ਮੋੜੋ ਅਤੇ ਆਪਣੀ ਬਾਈਬਲ ਵਿੱਚ ਰੱਖੋ ਅਤੇ ਲਗਾਤਾਰ ਪ੍ਰਾਰਥਨਾ ਕਰੋ)

### ਪ੍ਰਮੇਸ਼ਵਰ ਕੰਮ ਕਰ ਰਿਹਾ ਹੈ!

#### ਵਡਿਆਈ ਦੇ ਮੁੱਦੇ

- 19 ਮਈ: ਪ੍ਰਮੇਸ਼ਵਰ ਨੇ ਸਾਡੇ ਬੱਚਿਆਂ ਦੇ ਵੇਕੇਸ਼ਨ ਬਾਈਬਲ ਸਕੂਲ ਨੂੰ ਬਰਕਤ ਦਿੱਤੀ।
- 20 ਮਈ: ਪ੍ਰਮੇਸ਼ਵਰ ਨੇ ਸਾਡੀ ਮਦਦ ਕੀਤੀ ਕਿ ਅਸੀਂ ਸਾਡੇ ਸਹਾਇਕ ਸੰਪਾਦਕ, ਬ੍ਰ. ਐੱਮ. ਪੌਲਰਾਜ ਦੁਆਰਾ ਅੰਗ੍ਰੇਜ਼ੀ ਵਿੱਚ ਲਿਖੀ ਕਿਤਾਬ “ਏਮਬ੍ਰੇਸਿੰਗ ਏਡਵਰਸਿਟੀ” ਨੂੰ ਪ੍ਰਕਾਸ਼ਿਤ ਕਰ ਸਕੇ।
- 21 ਮਈ: ਪ੍ਰਮੇਸ਼ਵਰ ਨੇ ਸਾਡੀ ਪ੍ਰਿੰਟਿੰਗ ਪ੍ਰੈੱਸ ਵਿੱਚ 16 ਭਾਸ਼ਾਵਾਂ ਵਿੱਚ ਛਪੇ ਸੁਸਮਾਚਾਰ ਲਿਟੇਚਰ ਨੂੰ ਬਰਕਤ ਦਿੱਤੀ ਅਰ ਮਿਸ਼ਨ ਖੇਤਰਾਂ ਵਿੱਚ ਭੇਜਿਆ।
- 22 ਮਈ: ਅਸੀਂ ਸਾਡੇ ਮੇਲਾਈ ਬਾਲਾਜੀ ਨਗਰ ਦੇ ਚਰਚ ਲਈ ਪ੍ਰਮੇਸ਼ਵਰ ਦੀ ਵਡਿਆਈ ਕਰੀਏ।
- 23 ਮਈ: ਪ੍ਰਮੇਸ਼ਵਰ ਨੇ ਸਾਡੀ ਸੰਸਾਰ ਬੇਦਾਰੀ ਲਈ 100 ਪ੍ਰਾਰਥਨਾ ਯੋਧੇ ਨਾਮਕ ਸੇਵਕਾਈ ਨੂੰ ਬਰਕਤ ਦਿੱਤੀ।
- 24 ਮਈ: ਪ੍ਰਮੇਸ਼ਵਰ ਮੁਸ਼ਕਿਲ ਇਲਾਕਿਆਂ ਵਿੱਚ ਕੰਮ ਕਰਦੇ ਸਾਡੇ ਕਾਮਿਆਂ ਨੂੰ ਸੰਭਾਲ ਰਿਹਾ ਹੈ।
- 25 ਮਈ: ਅਸੀਂ ਸਾਡੇ ਬਾਈਬਲਕੋਰ- ਬਾਈਬਲ ਪੱਤਰ ਵਿਹਾਰ ਅਤੇ ਬਿਆਲੋਜ਼ਿਕਲ ਪੱਤਰ ਵਿਹਾਰ ਕੋਰਸਾਂ ਲਈ ਪ੍ਰਮੇਸ਼ਵਰ ਦਾ ਧੰਨਵਾਦ ਕਰੀਏ।
- 26 ਮਈ: ਪ੍ਰਮੇਸ਼ਵਰ ਸਾਡੇ ਮੁੱਖ ਚਰਚ ਵਿੱਚ ਭੈਣਾਂ ਦੀ ਸੇਵਕਾਈ ਨੂੰ ਬਰਕਤ ਦੇ ਰਿਹਾ ਹੈ।
- 27 ਮਈ: ਪ੍ਰਭੂ ਨੇ ਸਾਡੇ ਨਹਮਯਾਹ ਬਾਈਬਲ ਕਾਲਜ ਵਿੱਚ ਲੋੜੀਂਦਾ ਸਟਾੱਫ ਮੁਹੱਈਆ ਕੀਤਾ।
- 28 ਮਈ: ਹਰ ਐਤਵਾਰ ਸਾਡੇ ਵੇਲਾਚੇਰੀ ਚਰਚ ਵਿੱਚ 2 ਭਾਸ਼ਾਵਾਂ ਵਿੱਚ ਹੁੰਦੀਆਂ 3 ਸਭਾਵਾਂ ਨੂੰ ਪ੍ਰਭੂ ਅਸੀਸ ਦੇ ਰਿਹਾ ਹੈ।
- 29 ਮਈ: ਪ੍ਰਮੇਸ਼ਵਰ ਨੇ ਅਪਹੁੰਚ ਇਲਾਕਿਆਂ ਵਿੱਚ ਸੁਸਮਾਚਾਰ ਲੇ ਕੇ ਪਹੁੰਚਣ ਵਿੱਚ ਸਾਡੀ ਮਦਦ ਕੀਤੀ।
- 30 ਮਈ: ਪ੍ਰਮੇਸ਼ਵਰ ਨੇ ਸਾਡੇ ਛਾਪੇਖਾਨੇ ਲਈ ਸਮਰਪਿਤ ਸਟਾੱਫ ਮੁਹੱਈਆ ਕੀਤਾ ਹੈ।
- 31 ਮਈ: ਅਸੀਂ ਸਾਡੇ ਸੇਂਟ ਪੌਲ ਮੈਟ੍ਰਿਕੁਲੇਸ਼ਨ ਸਕੂਲ ਦੇ ਪ੍ਰਿੰਸੀਪਲ, ਅਧਿਆਪਕਾਂ ਅਤੇ ਸਟਾੱਫ ਲਈ ਪ੍ਰਮੇਸ਼ਵਰ ਦਾ ਧੰਨਵਾਦ ਕਰੀਏ।
- 01 ਜੂਨ: ਪ੍ਰਮੇਸ਼ਵਰ ਸਾਡੇ ਸੀਨਿਅਰ ਪਾਸਟਰ ਐੱਸ. ਸੈਮ ਸੇਲਵਾ ਰਾਜ ਅਤੇ ਪਰਿਵਾਰ ਨੂੰ ਸਭ ਬੁਰੀਆਂ ਤਾਕਤਾਂ ਤੋਂ ਬਚਾ ਕੇ ਰੱਖ ਰਿਹਾ ਹੈ।
- 02 ਜੂਨ: ਪ੍ਰਮੇਸ਼ਵਰ ਨੇ ਸਿਸ. ਜੇਸੀ ਵੀਨਾ ਸੈਮ ਦੀ ਸੇਹਤ ਵਿੱਚ

ਸੁਧਾਰ ਕੀਤਾ ਹੈ।

03 ਜੂਨ: ਅਸੀਂ ਸਾਡੇ ਨਹਮਯਾਹ ਬਾਈਬਲ ਕਾਲਜ ਦੇ 2018-2019 ਦੇ ਵਿਦਿਆਰਥੀਆਂ ਲਈ ਪ੍ਰਮੇਸ਼ਵਰ ਦੀ ਵਡਿਆਈ ਕਰੀਏ।

#### ਪ੍ਰਾਰਥਨਾ ਦੇ ਮੁੱਦੇ

- 04 ਜੂਨ: ਪ੍ਰਮੇਸ਼ਵਰ ਇਸ ਮਹੀਨੇ ਬੁਲਾਵੇ ਦੀ ਗੂੰਜ ਸੇਵਕਾਈਆਂ ਦੀਆਂ ਸਭ ਆਰਥਿਕ ਲੋੜਾਂ ਨੂੰ ਪੂਰਾ ਕਰੇ।
- 05 ਜੂਨ: ਸੇਂਟ ਪੌਲ ਮੈਟ੍ਰਿਕੁਲੇਸ਼ਨ ਸਕੂਲ ਦੇ ਸਾਲ 2019-2020 ਦੇ ਨਵੇਂ ਵਿਦਿਆਰਥੀਆਂ ਲਈ ਪ੍ਰਾਰਥਨਾ ਕਰੀਏ।
- 06 ਜੂਨ: ਪ੍ਰਮੇਸ਼ਵਰ ਸਾਲ 2019-2020 ਵਿੱਚ ਸਾਡੇ ਨਹਮਯਾਹ ਬਾਈਬਲ ਕਾਲਜ ਵਿੱਚ ਹੋਰ ਸਮਰਪਿਤ ਵਿਦਿਆਰਥੀ ਦੇਵੇ।
- 07 ਜੂਨ: ਸਾਡੀਆਂ ਕਲੀਸਿਆਵਾਂ, ਪ੍ਰਕਾਸ਼ਨਾ, ਸਕੂਲਾਂ, ਬਾਈਬਲ ਕਾਲਜਾਂ, ਛਾਪੇਖਾਨੇ ਅਤੇ ਪ੍ਰਬੰਧਕੀ ਸਥਾਨਾਂ ਵਿੱਚ ਕੰਮ ਕਰਨ ਵਾਲੇ ਸਹਿਕਰਮੀਆਂ ਉੱਪਰ ਨਵੇਂ ਅਭਿਸ਼ੇਕ ਲਈ ਦੁਆ ਕਰੀਏ।
- 08 ਜੂਨ: ਸੰਸਾਰ ਭਰ ਦੇ ਟੈਲੀਵਿਜ਼ਨ ਪ੍ਰਚਾਰਕਾਂ ਲਈ ਪ੍ਰਾਰਥਨਾ ਕਰੀਏ।
- 09 ਜੂਨ: ਸਾਡੇ ਸਕੂਲ ਦੇ ਸਭ ਵਿਦਿਆਰਥੀ ਪ੍ਰਮੇਸ਼ਵਰ ਦੇ ਪ੍ਰੇਮ ਨਾਲ ਭਰ ਜਾਣ।
- 10 ਜੂਨ: ਕੈਦੀਆਂ ਦੀ ਮੁਕਤੀ ਲਈ ਪ੍ਰਾਰਥਨਾ ਕਰੀਏ।
- 11 ਜੂਨ: ਸੰਸਾਰ ਭਰ ਵਿੱਚ ਅੱਤਵਾਦ ਖਤਮ ਹੋਣ ਲਈ ਪ੍ਰਾਰਥਨਾ ਕਰੀਏ।
- 12 ਜੂਨ: ਸਰਵਸ਼ਕਤੀਮਾਨ ਪ੍ਰਮੇਸ਼ਵਰ ਅੱਗੇ ਬੇਨਤੀ ਕਰੀਏ ਕਿ ਉਹ ਮਾਰਗ ਖੋਲੇ ਕਿ ਉਨ੍ਹਾਂ ਥਾਵਾਂ ਵਿੱਚ ਚਰਚ ਸਥਾਪਿਤ ਹੋਣ ਜਿੱਥੇ ਕੋਈ ਕਲੀਸਿਆ ਨਹੀਂ ਹੈ।
- 13 ਜੂਨ: ਪ੍ਰਮੇਸ਼ਵਰ ਸਾਡੇ ਸੀਨਿਅਰ ਪਾਸਟਰ ਐੱਸ. ਸੈਮ ਸੇਲਵਾ ਰਾਜ ਦੀ ਮਿਸ਼ਨ ਯਾਤਰਾਵਾਂ ਵਿੱਚ ਅਗਵਾਈ ਕਰੇ।
- 14 ਜੂਨ: ਅਸੀਂ ਸਾਡੇ ਸਭ ਸਹਾਇਕ ਸੰਪਾਦਕਾਂ ਅਤੇ ਉਨ੍ਹਾਂ ਦੀ ਟੀਮ ਲਈ ਪ੍ਰਾਰਥਨਾ ਕਰੀਏ।
- 15 ਜੂਨ: ਸਾਡੇ ਸਭ ਸਟੇਟ-ਕੋਆਰਡੀਨੇਟਰਾਂ ਲਈ ਪ੍ਰਾਰਥਨਾ ਕਰੀਏ।
- 16 ਜੂਨ: ਬੁਲਾਵੇ ਦੀ ਗੂੰਜ ਕਲੀਸਿਆ ਸਥਾਪਣ ਸੇਵਕਾਈ ਲਈ ਪ੍ਰਾਰਥਨਾ ਕਰੀਏ।
- 17 ਜੂਨ: ਪਾਕਿਸਤਾਨ ਦੇ ਲੋਕਾਂ ਲਈ ਪ੍ਰਾਰਥਨਾ ਕਰੀਏ।
- 18 ਜੂਨ: ਅਸੀਂ ਸਾਡੇ ਸਹਾਇਕਾਂ ਲਈ ਪ੍ਰਾਰਥਨਾ ਕਰੀਏ। ਲਈ ਪ੍ਰਾਰਥਨਾ ਕਰੀਏ।

(ਚਲਦਾ ਸਫਾ 4 ਤੋਂ)

ਜਾਣਗੇ। ਪ੍ਰਮੇਸ਼ਵਰ ਉਹਨਾਂ ਦੀ ਤੁਲਨਾ ਅਜਿਹੇ ਲੋਕਾਂ ਨਾਲ ਕਰਦਾ ਹੈ ਜਿਨ੍ਹਾਂ ਆਪਣਾ ਘਰ ਚੱਟਾਨ ਉੱਤੇ ਬਣਾਇਆ ਹੈ। ਇੱਕ ਮਨੁੱਖ ਨੇ ਆਪਣਾ ਘਰ ਰੇਤ ਉੱਤੇ ਬਣਾਇਆ ਹੈ। ਤੂਫਾਨ ਆਇਆ। ਭਾਰੀ ਮੀਂਹ ਵਰ੍ਹਿਆ। ਹੜ੍ਹ ਵਗਿਆ ਅਤੇ ਉਹ ਘਰ ਢਹਿ ਪਿਆ। ਪਰੰਤੂ ਦੂਸਰੇ ਮਨੁੱਖ ਨੇ ਆਪਣਾ ਘਰ ਚੱਟਾਨ ਉੱਤੇ ਬਣਾਇਆ। ਇਸ ਘਰ ਵਿਰੁੱਧ ਵੀ ਤੇਜ਼ ਹਵਾਵਾਂ ਵਗੀਆਂ। ਭਾਰੀ ਮੀਂਹ ਪਿਆ ਅਤੇ ਹੜ੍ਹ ਆਇਆ ਲੇਕਿਨ ਇਹ ਘਰ ਮਜ਼ਬੂਤੀ ਨਾਲ ਖੜ੍ਹਾ ਰਿਹਾ। ਮੁਸ਼ਕਿਲਾਂ ਜਾਂ ਹਾਰਾਂ ਜੋ ਕੁੱਝ ਵੀ ਉਸਦੇ ਸਾਹਮਣੇ ਆਇਆ ਉਹ ਸਭ ਵਿੱਚ ਖੜ੍ਹਾ ਰਿਹਾ। ਉਹ ਤੁਹਾਨੂੰ ਬਣਾਵੇਗਾ ਕਿਉਂਕਿ ਤੁਸੀਂ ਉਸਦੀ ਕਲੀਸਿਆ ਹੋ। ਪਤਾਲ ਦੇ ਫਾਟਕਾਂ ਦਾ ਤੁਹਾਡੇ ਉੱਤੇ ਕੋਈ ਵੱਸ ਨਹੀਂ। ਪ੍ਰਭੂ ਆਖਦਾ ਹੈ ਕਿ ਉਹ ਤੁਹਾਡੀ ਤੁਲਨਾ ਉਸ ਮਨੁੱਖ ਨਾਲ ਕਰੇਗਾ ਜਿਸਨੇ ਆਪਣਾ ਘਰ ਚੱਟਾਨ ਉੱਤੇ ਬਣਾਇਆ।

ਅਸੀਂ ਉਦੋਂ ਹੀ ਜੇਤੂ ਹੁੰਦੇ ਹਾਂ ਜਦੋਂ ਅਸੀਂ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਬਣੇ ਰਹਿੰਦੇ ਹਾਂ। ਇਸੇ ਲਈ ਬਾਈਬਲ ਆਖਦੀ ਹੈ ਕਿ ਅਸੀਂ ਆਪਸ ਵਿੱਚ ਇਕੱਠੇ ਹੋਣ ਨੂੰ ਨਾ ਛੱਡੀਏ (ਇਬਰਾਨੀਆਂ 10:25)। ਬਹੁਤ ਸਾਰੇ ਲੋਕਾਂ ਲਈ ਕਲੀਸਿਆ ਵਿੱਚ ਆਉਣਾ ਬੜੀ ਕਠਿਨ ਗੱਲ ਹੁੰਦੀ ਹੈ- ਚਰਚ ਬਹੁਤ ਦੂਰ ਹੈ, ਅਸੀਂ ਥੱਕੇ ਹੋਏ ਹਾਂ, ਆਉਣ ਜਾਣ ਲਈ ਸਾਧਨ ਨਹੀਂ ਹੈ ਆਦਿ। ਅਜਿਹੇ ਲੋਕ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਜਾਣ ਦਾ ਸੁਭਾਗ ਗੁਆ ਲੈਂਦੇ ਹਨ; ਉਹ ਪ੍ਰਮੇਸ਼ਵਰ ਦੀ ਅਰਾਧਨਾ ਕਰਨ ਅਤੇ ਉਸਦੀਆਂ ਬਰਕਤਾਂ ਹਾਸਲ ਕਰਨ ਤੋਂ ਸੱਖਣੇ ਰਹਿ ਜਾਂਦੇ ਹਨ। ਇਹ ਭੇਤ ਵੱਡਾ ਹੈ- ਯਿਸੂ ਮਸੀਹ ਅਤੇ ਪ੍ਰਮੇਸ਼ਵਰ ਦੀ ਕਲੀਸਿਆ ਦੇ ਆਪਸੀ ਰਿਸ਼ਤੇ ਦਾ ਭੇਤ। ਜੇਕਰ ਤੁਸੀਂ ਕਲੀਸਿਆ ਵਿੱਚ ਹੋ ਤਾਂ ਸੰਸਾਰ ਦੀ ਕਿਸੇ ਵੀ ਤਾਕਤ ਦਾ ਤੁਹਾਡੇ ਉੱਤੇ ਵੱਸ ਨਹੀਂ ਚੱਲੇਗਾ। ਤੁਸੀਂ ਜੇਤੂ ਹੋਵੋਗੇ।

ਜਿਹੜੇ ਲੋਕ ਪ੍ਰਮੇਸ਼ਵਰ ਦੀ ਕਲੀਸਿਆ ਦੇ ਮੈਂਬਰ ਹਨ- ਜਿਹੜੇ ਸੰਤ ਉਸਦੀ ਕਲੀਸਿਆ ਵਿੱਚ ਭਾਗ ਲੈਂਦੇ ਹਨ- ਜਿਹੜੇ ਯਿਸੂ ਮਸੀਹ ਨੂੰ ਆਪਣਾ ਮੁਕਤੀਦਾਤਾ ਗ੍ਰਹਿਣ ਕਰਦੇ ਹਨ, ਉਹ ਲੋਕ ਉੱਚੇ ਦਰਜੇ ਦੇ ਲੋਕ ਹਨ। ਧਰਤੀ ਉੱਤੇ ਅਜਿਹੀ ਕੋਈ ਤਾਕਤ ਨਹੀਂ ਜੋ ਉਨ੍ਹਾਂ ਦਾ ਨਾਸ਼ ਕਰ ਸਕੇ। ਤੁਹਾਡੇ ਜੀਵਨ ਦੀਆਂ ਸਭ ਹਾਰਾਂ ਤੁਹਾਡੇ ਲਈ ਜਿੱਤ ਬਣ ਜਾਣਗੀਆਂ। ਸਵਰਗੀ ਅਧਿਕਾਰ ਨੂੰ ਧਰਤੀ ਉੱਤੇ ਇਸਤੇਮਾਲ ਕਰਨ ਦਾ ਮੂਲ ਇਹੀ

ਕਲੀਸਿਆ ਹੈ। ਇਸ ਕਲੀਸਿਆ ਦੇ ਦੁਆਰਾ ਹੀ ਪ੍ਰਮੇਸ਼ਵਰ ਦੇਸ਼ਾਂ ਨੂੰ ਬਰਕਤ ਦਿੰਦਾ ਹੈ।

ਜੇਕਰ ਅਸੀਂ ਲੋਕਾਂ ਨੂੰ ਇਹ ਸੱਚਾਈ ਦੱਸੀਏ ਤਾਂ ਉਨ੍ਹਾਂ ਨੂੰ ਇਸਨੂੰ ਸਮਝਣਾ ਕਠਿਨ ਲਗਦਾ ਹੈ। ਜਿਹੜੇ ਮਸੀਹਤ ਵਿੱਚ ਚੱਲਦੇ ਹਨ ਉਹਨਾਂ ਨੂੰ ਸੁਵਿਧਾਵਾਂ ਵੀ ਨਹੀਂ ਮਿਲਦੀਆਂ ਅਰ ਉਹ ਪਰੇਸ਼ਾਨੀਆਂ ਦਾ ਵੀ ਸਾਹਮਣਾ ਕਰਦੇ ਹਨ। ਤੁਸੀਂ ਪੁੱਛੋਗੇ, “ਕੀ ਇਹਨਾਂ ਲੋਕਾਂ ਨੂੰ ਪ੍ਰਮੇਸ਼ਵਰ ਨੇ ਚੁਣਿਆ ਹੈ?” ਉੱਤਰ ਹੈ “ਹਾਂ”, ਕਿਉਂਕਿ ਇਹੀ ਸੱਚਾਈ ਹੈ। ਜਿਨ੍ਹਾਂ ਨੇ ਯਿਸੂ ਮਸੀਹ ਨੂੰ ਕਬੂਲ ਕਰ ਲਿਆ, ਉਹ ਇਸ ਸੰਸਾਰ ਦੇ ਨਹੀਂ ਹਨ। ਸਵਰਗ ਉਨ੍ਹਾਂ ਦੀ ਰਖਵਾਲੀ ਕਰਦਾ ਹੈ।

### 3. ਜਿਹੜੇ ਕਲੀਸਿਆ ਵਿੱਚ ਲਾਏ ਗਏ ਹਨ ਉਹ ਲਹਿ ਲਹਾਉਣਗੇ

“ਜਿਹੜੇ ਯਹੋਵਾਹ ਦੇ ਭਵਨ ਵਿੱਚ ਲਾਏ ਹੋਏ ਹਨ, ਉਹ ਪ੍ਰਮੇਸ਼ਵਰ ਦੀਆਂ ਦਰਗਾਹਾਂ ਵਿੱਚ ਲਹਿ ਲਹਾਉਣਗੇ” (ਜ਼ਬੂਰ 92:13)।

ਅਸੀਂ ਇੱਕ ਬਨਾਵਟੀ ਪੌਦੇ ਨੂੰ ਪੁੱਟ ਕੇ ਦੁਬਾਰਾ ਲਗਾ ਸਕਦੇ ਹਾਂ। ਉਸਨੂੰ ਪਾਣੀ

ਦੇਣ ਦੀ ਵੀ ਕੋਈ ਲੋੜ ਨਹੀਂ। ਜਿਹੜੇ ਪ੍ਰਭੂ ਦੇ ਘਰ ਵਿੱਚ ਲਾਏ ਗਏ ਹਨ ਉਹ ਇੱਕ ਬਨਾਵਟੀ ਪੌਦੇ ਵਾਂਗ ਕੁੱਝ ਸਮੇਂ ਲਈ ਨਹੀਂ ਲਗਾਏ ਗਏ। ਇੱਕ ਕੁਦਰਤੀ ਪੌਦੇ ਨੂੰ ਮਿੱਟੀ ਵਿੱਚ ਲਗਾ ਕੇ ਪਾਣੀ ਦਿੱਤਾ ਜਾਂਦਾ ਹੈ। ਜਿਨ੍ਹਾਂ ਦੇ ਜੀਵਨ ਫਲਦਾਰ ਪੌਦੇ ਵਾਂਗ ਹਨ ਉਹ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਲਹਿ ਲਹਾਉਣਗੇ। ਅਜਿਹੇ ਪੌਦੇ ਵਾਂਗ ਜੀਵਨ ਜੀਣ ਵਾਲੇ ਲੋਕ ਹੀ ਆਪਣੇ ਜੀਵਨ ਵਿੱਚ ਵਧਣਗੇ।

ਉਹ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਲੱਗੇ ਹੋਏ ਹਨ, ਉਨ੍ਹਾਂ ਦੀ ਸਿੱਚਾਈ ਹੁੰਦੀ ਹੈ, ਉਨ੍ਹਾਂ ਨੂੰ ਖਾਦ ਮਿਲਦੀ ਹੈ ਇਸ ਲਈ ਉਹ ਲਹਿ ਲਹਾਉਣਗੇ ਅਤੇ ਫਲਦਾਰ ਹੋਣਗੇ।

ਉਹ ਲੋਕ ਜਿਹੜੇ ਸੱਚੇ ਸਮਰਪਣ ਨਾਲ ਕਲੀਸਿਆ ਦੀ ਸੇਵਾ ਕਰਦੇ ਹਨ, ਪਾਸਵਾਨਾਂ ਦੀ ਮਦਦ ਕਰਨ ਦੁਆਰਾ ਫਲ ਪੈਦਾ ਕਰਦੇ ਹਨ ਉਹ ਲਹਿ ਲਹਾਉਣਗੇ। ਅੱਜ, ਬਹੁਤੇ ਲੋਕਾਂ ਅੰਦਰ ਅਜਿਹੀ ਇੱਛਾ ਨਹੀਂ ਹੈ। ਕਈ ਲੋਕ ਜਦੋਂ ਬਪਤਿਸਮਾ ਲੈ ਲੈਂਦੇ ਹਨ ਤਾਂ ਉਹ ਇਹ ਸੋਚਣ ਲਗ ਪੈਂਦੇ ਹਨ ਕਿ ਹੁਣ ਉਹ ਬਚਾਏ ਗਏ ਹਨ, ਉਹ ਕਲੀਸਿਆ ਨੂੰ ਛੱਡ ਕੇ ਆਪਣੀ ਖੁਦ ਦੀ ਸੰਸਥਾ ਚਲਾ ਲੈਂਦੇ ਹਨ ਅਤੇ ਉਹ ਸਭ ਕੰਮ

### ਧਿਆਨ ਦਿਉ

ਕੀ ਤੁਸੀਂ ਅਜਿਹੇ ਵਿਅਕਤੀ ਹੋ ਜਿਸਨੇ ਬੁਲਾਵੇ ਦੀ ਗੂੰਜ ਦੀ ਕਿਸੇ ਵੀ ਸੇਵਕਾਈ ਦੁਆਰਾ ਬਰਕਤ ਪਾਈ ਹੈ? ਜੇਕਰ ਅਜਿਹਾ ਹੈ ਤਾਂ ਤੁਸੀਂ ਆਪਣੀਆਂ ਗਵਾਹੀਆਂ ਤੁਹਾਡੀ ਫੋਟੋ ਸਹਿਤ ਸਾਨੂੰ ਭੇਜੋ, ਤਾਂ ਜੋ ਉਹਨਾਂ ਨੂੰ ਬੁਲਾਵੇ ਦੀ ਗੂੰਜ ਦੇ ਗੋਲਡਨ ਜੁਬਲੀ ਸੰਸਕਰਣ ਵਿੱਚ ਪ੍ਰਕਾਸ਼ਿਤ ਕੀਤਾ ਜਾ ਸਕੇ।

-ਸੰਪਾਦਕ

### ਸਮਾਚਾਰ:

ਮਸੀਹੀਆਂ ਲਈ ਰਾਖਵਾਂ ਕੋਟਾ

ਹੈਦਰਾਬਾਦ: ਆਂਧਰਾ ਪ੍ਰਦੇਸ਼ ਦੀ ਰਾਜ ਸਰਕਾਰ ਨੇ ਇੱਕ ਪ੍ਰਸਤਾਵ ਨੂੰ ਮੰਜੂਰੀ ਦੇ ਦਿੱਤੀ ਹੈ ਜਿਸ ਅਨੁਸਾਰ ਸਕੂਲਾਂ ਵਿੱਚ ਪੜ੍ਹਾਈ ਲਈ ਅਤੇ ਪਬਲਿਕ ਨੌਕਰੀਆਂ ਵਿੱਚ ਮਸੀਹੀ ਦਲਿਤਾਂ ਦੀਆਂ ਰਾਖਵੀਆਂ ਸੀਟਾਂ ਵਿੱਚ ਵਾਧਾ ਹੋਇਆ ਹੈ। ਭਾਰਤ ਦੇ ਸੰਦਰਭ ਵਿੱਚ ਇਹ ਇੱਕ ਅਨੋਖੀ ਗੱਲ ਹੈ ਕਿਉਂਕਿ ਇੱਥੇ ਨਿਮਨ ਜਾਤਾਂ ਵਿੱਚ ਕੇਵਲ ਹਿੰਦੂ, ਬੋਧੀ ਅਤੇ ਸਿੱਖ ਮੈਂਬਰਾਂ ਨੂੰ ਹੀ ਸੰਵਿਧਾਨ ਵੱਲੋਂ ਵਿਸ਼ੇਸ਼ ਸੁਰੱਖਿਆ ਮਿਲਦੀ ਹੈ। ਇਸ ਕਾਰਨ, ਭਾਰਤੀ ਚਰਚ ਸਦਾ ਹੀ ਇਸ ਸ਼ਰਮਨਾਕ ਪੱਖਪਾਤ ਦੇ ਵਿਰੁੱਧ ਜੋ ਕਿ ਮਸੀਹਤ ਵਿੱਚ ਆਉਣ ਵਾਲੇ ਲੋਕਾਂ ਨਾਲ ਕੀਤਾ ਜਾਂਦਾ ਰਿਹਾ ਹੈ ਆਪਣੀ ਅਵਾਜ਼ ਉਠਾਉਂਦਾ ਰਿਹਾ ਹੈ ਅਤੇ ਬਾਰ-ਬਾਰ ਸਮਾਜ ਦੇ ਸਭ ਤੋਂ ਨਿਮਨ ਪੱਧਰ ਦੇ ਲੋਕਾਂ ਦੀ ਸਿੱਖਿਆ ਅਤੇ ਕੰਮਕਾਜ ਦੇ ਅਧਿਕਾਰ ਦੇ ਵਿਸਤਾਰ ਲਈ ਸੰਘਰਸ਼ ਕਰਦਾ ਰਿਹਾ ਹੈ।

Forerunner (March 2019).

ਕਰਦੇ ਹਨ ਜਿਹੜੇ ਪ੍ਰਮੇਸ਼ਵਰ ਨੂੰ ਪਸੰਦ ਨਹੀਂ ਅਤੇ ਫਿਰ ਸਭ ਪ੍ਰਕਾਰ ਦੀਆਂ ਮੁਸ਼ਕਲਾਂ ਵਿੱਚ ਫਸ ਜਾਂਦੇ ਹਨ। ਅੰਤ ਵਿੱਚ ਉਹ ਅਜਿਹੀ ਸਥਿਤੀ ਵਿੱਚ ਪਹੁੰਚ ਜਾਂਦੇ ਹਨ ਜਿੱਥੇ ਉਨ੍ਹਾਂ ਨੂੰ ਆਪਣਾ ਸਭ ਕੁੱਝ ਤਿਆਗਣਾ ਪੈਂਦਾ ਹੈ। ਤੁਸੀਂ ਉਦੋਂ ਹੀ ਵਧੋਗੇ ਜਦੋਂ ਤੁਸੀਂ ਵਿਸ਼ਵਾਸਯੋਗਤਾ ਨਾਲ ਕਲੀਸਿਆ ਵਿੱਚ ਰਹਿੰਦੇ ਹੋਏ ਅਤੇ ਆਪਣੇ ਦਰਸ਼ਨ, ਸੇਵਾ ਅਰ ਜਿੰਮੇਵਾਰੀਆਂ ਨੂੰ ਜਿਹੜੀਆਂ ਪ੍ਰਮੇਸ਼ਵਰ ਨੇ ਤੁਹਾਨੂੰ ਦਿੱਤੀਆਂ ਹਨ, ਪੂਰਾ ਕਰਦੇ ਹੋਏ ਚੱਲੋਗੇ। ਕਈ ਲੋਕ ਪੁੱਛ ਸਕਦੇ ਹਨ, “ਜੇਕਰ ਮੈਂ ਕਲੀਸਿਆ ਵਿੱਚ ਜਾਵਾਂ ਤਾਂ ਕੀ ਸਭ ਕੁੱਝ ਠੀਕ ਹੋ ਜਾਵੇਗਾ?” ਹਾਂ, ਸਭ ਕੁੱਝ ਠੀਕ ਹੋ ਜਾਵੇਗਾ। ਜਦੋਂ ਇਹ ਗੱਲ ਕਿਸੇ ਸਧਾਰਨ ਮਨੁੱਖ ਨੂੰ ਆਖੀ ਜਾਵੇ ਤਾਂ ਉਹ ਇਸਨੂੰ ਸਮਝ ਨਹੀਂ ਸਕਦਾ। ਜਦੋਂ ਮੈਂ ਇੱਕ ਜਵਾਨ ਲੜਕਾ ਸੀ ਤਾਂ ਮੈਂ ਆਪਣੇ ਬਜ਼ੁਰਗ ਪਾਸਟਰ ਦੀ ਜੁੱਤੀ ਸਾਫ ਕਰਦਾ ਸੀ ਅਤੇ ਉਨ੍ਹਾਂ ਦੀ ਮਦਦ ਕਰਦਾ ਸੀ। ਇਹੀ ਮੇਰੀ ਸੇਵਾ ਸੀ। ਉਸੇ ਛੋਟੀ ਜਿਹੀ ਸੇਵਾ ਤੋਂ ਪ੍ਰਮੇਸ਼ਵਰ ਮੈਨੂੰ ਇਸ ਮਹਾਨ ਸੇਵਕਾਈ ਵਿੱਚ ਲੈ ਆਇਆ। ਕੀ ਤੁਸੀਂ ਕਲੀਸਿਆ ਵਿੱਚ ਲਾਏ ਗਏ ਹੋ ਜਾਂ ਉਵੇਂ ਹੀ ਪਏ ਹੋਏ ਹੋ? ਅੱਜ ਬਹੁਤ ਸਾਰੇ ਲੋਕ ਮਜਬੂਤੀ ਨਾਲ ਲੱਗੇ ਹੋਏ ਵਿਸ਼ਵਾਸੀ ਨਹੀਂ ਹਨ, ਬਸ ਆਉਣ ਜਾਣ ਵਾਲੇ ਪ੍ਰਾਹੁਣੇ ਹੀ ਹਨ। ਜਿਹੜਾ ਪੌਦਾ ਜ਼ਮੀਨ ਵਿੱਚ ਮਜਬੂਤੀ ਨਾਲ ਲੱਗਾ ਹੈ ਉਹੀ ਫਲ ਦਿੰਦਾ ਹੈ। ਕਈਆਂ ਦੀਆਂ ਜ਼ਿੰਦਗੀਆਂ ਅੱਜ ਫਲ ਰਹਿਤ ਹਨ। ਅਸੀਂ ਕਹਿੰਦੇ ਹਾਂ ਕਿ ਅਸੀਂ ਵਿਸ਼ਵਾਸੀ ਹਾਂ ਪਰੰਤੂ ਜੇਤੂ ਜੀਵਨ ਨਹੀਂ ਜੀਅ ਰਹੇ। ਜਿੰਨਾਂ ਜਿਆਦਾ ਤੁਸੀਂ ਪ੍ਰਮੇਸ਼ਵਰ ਦੀ ਕਲੀਸਿਆ ਵਿੱਚ ਰਹੋਗੇ ਉਨ੍ਹਾਂ ਹੀ ਮਜਬੂਤੀ ਨਾਲ ਜੜ੍ਹ ਫੜ੍ਹਦੇ ਜਾਓਗੇ ਅਤੇ ਉਨ੍ਹਾਂ ਹੀ ਵਧੇਰੇ ਫਲਦਾਰ ਹੁੰਦੇ ਜਾਓਗੇ ਫਿਰ ਪ੍ਰਮੇਸ਼ਵਰ ਤੁਹਾਨੂੰ ਵਧਾਵੇਗਾ ਅਤੇ ਤੁਸੀਂ ਲਹਿ ਲਹਾਉਗੇ।

ਪ੍ਰਮੇਸ਼ਵਰ ਦੇ ਇੱਕ ਜਾਣੇ ਪਹਿਚਾਣੇ ਦਾਸ ਸਵ: ਪਾਸਟਰ ਜੀ. ਸੁੰਦਰਾਮ ਅਜ਼ਾਦ ਸੇਵਕਾਈ ਕਰਨ ਵਾਲਿਆਂ ਨੂੰ ਅਕਸਰ ਇਹ ਆਖਦੇ ਹੁੰਦੇ ਸਨ, “ਤੁਸੀਂ ਕਿਸੇ ਵੀ ਜਗ੍ਹਾ ਤੇ ਅਤੇ ਕਿਸੇ ਤਰੀਕੇ ਨਾਲ ਸੇਵਕਾਈ ਕਰ ਸਕਦੇ ਹੋ ਪਰੰਤੂ ਤੁਸੀਂ ਜ਼ਰੂਰ ਇੱਕ ਰੱਸੀ ਨੂੰ ਆਪਣੀ ਪੋਸ਼ਾਕ ਦੁਆਲੇ ਅਤੇ ਉਸਦਾ ਦੂਸਰਾ ਸਿਰਾ ਕਲੀਸਿਆ ਨਾਲ ਬੰਨ੍ਹ ਕੇ ਰੱਖਣਾ। ਤੁਸੀਂ ਆਪਣੀ ਕਲੀਸਿਆ ਨੂੰ ਜ਼ਰੂਰ ਮਹੱਤਵ ਦੇਣਾ। ਤੁਹਾਨੂੰ ਤੁਹਾਡੀ ਤਾਕਤ ਉਸੇ ਕਲੀਸਿਆ ਕੋਲੋਂ ਹੀ ਮਿਲੇਗੀ; ਨਹੀਂ ਤਾਂ ਤੁਸੀਂ ਤੁਹਾਡੇ ਆਤਮਿਕ ਜੀਵਨ ਵਿੱਚ ਅਨਾਥ ਹੋ ਜਾਓਗੇ”। ਉਹ ਇੱਕ ਚੁਨੌਤੀ ਵੱਜੋਂ ਇਹ ਸ਼ਬਦ ਉਨ੍ਹਾਂ ਨੂੰ ਆਖਦੇ ਸਨ। ਇਹ ਕਿੰਨੀ

ਵੱਡੀ ਸੱਚਾਈ ਹੈ!

ਜਿਹੜਾ ਲੇਖਕ ਇਹ ਸੰਦੇਸ਼ ਤੁਹਾਨੂੰ ਲਿਖ ਰਿਹਾ ਹੈ ਉਹ ਵੀ ਇੱਕ ਲੀਡਰ ਦੇ ਅਧੀਨ ਕੰਮ ਕਰਦਾ ਹੈ ਅਤੇ ਮੈਨੂੰ ਬਹੁਤ ਬਰਕਤ ਮਿਲੀ ਹੈ। ਪ੍ਰਮੇਸ਼ਵਰ ਨੇ ਮੈਨੂੰ ਬਹੁਤ ਸਾਰੇ ਐਸਿਸਟੈਂਟ ਪਾਸਟਰਾਂ ਨਾਲ ਵੀ ਬਰਕਤ ਦਿੱਤੀ ਹੈ। ਮੈਂ ਆਪਣੇ ਆਗੂ ਦਾ ਆਗਿਆਕਾਰ ਹਾਂ। ਮੈਂ ਅਨੰਦਤ ਹਾਂ। ਤੁਹਾਡੀ ਕੀ ਸਥਿਤੀ ਹੈ?

#### 4. ਪ੍ਰਮੇਸ਼ਵਰ ਦੇ ਆਨੰਦ ਦਾ ਦਿਨ

“ਜੇ ਤੂੰ ਸਬਤ ਲਈ ਆਪਣੇ ਪੈਰ ਮੇਰੇ ਪਵਿੱਤਰ ਦਿਨ ਵਿੱਚ ਆਪਣੀ ਭਾਉਣੀ ਪੂਰੀ ਕਰਨ ਤੋਂ ਰੋਕੇਂ, ਜੇ ਤੂੰ ਸਬਤ ਨੂੰ ਉੱਤਮ, ਅਤੇ ਯਹੋਵਾਹ ਦਾ ਪਵਿੱਤਰ ਦਿਨ ਆਦਰਵੰਤ ਆਖੇਂ, ਜੇ ਤੂੰ ਆਪਣੀਆਂ ਚਾਲਾਂ ਉੱਤੇ ਨਾ ਚੱਲ ਕੇ ਅਤੇ ਆਪਣੀ ਭਾਉਣੀ ਨੂੰ ਪੂਰੀ ਨਾ ਕਰਕੇ ਨਾ ਆਪਣੀਆਂ ਹੀ ਗੱਲਾਂ ਕਰਕੇ ਉਹ ਨੂੰ ਆਦਰ ਦੇਵੇਂ; ਤਦ ਤੂੰ ਯਹੋਵਾਹ ਵਿੱਚ ਮਗਨ ਰਹੇਂਗਾ ਅਤੇ ਮੈਂ ਤੈਨੂੰ ਧਰਤੀ ਦੀਆਂ ਉਚਿਆਈਆਂ ਉੱਤੇ ਚੜ੍ਹਾਵਾਂਗਾ ਅਤੇ ਤੇਰੇ ਪਿਤਾ ਯਾਕੂਬ ਦਾ ਵਿਰਸਾ ਤੈਨੂੰ ਖਵਾਵਾਂਗਾ, ਕਿਉਂ ਜੋ ਇਹ ਯਹੋਵਾਹ ਦਾ ਮੁੱਖ ਵਾਕ ਹੈ” (ਯਸਾਯਾਹ 58:13,14)।

ਅਸੀਂ ਸਭ ਉੱਚੀਆਂ ਪਦਵੀਆਂ ਨੂੰ ਪਸੰਦ ਕਰਦੇ ਹਾਂ। ਅਸੀਂ ਆਪਣੀ ਸਥਿਤੀ ਵਿੱਚ ਉੱਨਤੀ ਵੇਖਣਾ ਚਾਹੁੰਦੇ ਹਾਂ। ਅਸੀਂ ਇਹ ਕਿਵੇਂ ਹਾਸਲ ਕਰ ਸਕਦੇ ਹਾਂ? ਪ੍ਰਮੇਸ਼ਵਰ ਦੇ ਦਿਨ ਵਿੱਚ, ਜੇ ਐਤਵਾਰ ਦਾ ਦਿਨ ਹੈ ਸਾਨੂੰ ਹਰ ਬੁਰਿਆਈ ਤੋਂ ਦੂਰ ਰਹਿ ਕੇ ਉਹੋ ਕੰਮ ਕਰਨਾ ਚਾਹੀਦਾ ਹੈ ਜੋ ਸਾਡੇ ਪ੍ਰਭੂ ਨੂੰ ਖੁਸ਼ ਕਰੇ। ਖੁਦ ਨੂੰ ਖੁਸ਼ ਕਰਨ ਵਾਲੇ ਕੰਮ

ਅਤੇ ਗੱਲਾਂ ਨਾ ਕਰੋ ਕਿਉਂਕਿ ਇਹ ਦਿਨ 'ਪ੍ਰਮੇਸ਼ਵਰ ਦੇ ਅਨੰਦ ਦਾ ਦਿਨ' ਹੈ। ਇਹ ਇੱਕ ਭਲਾ ਦਿਨ ਹੈ, ਅਨੰਦ ਦਾ ਦਿਨ, ਉਤਸਵ ਦਾ ਦਿਨ, ਪ੍ਰਭੂ ਦਾ ਦਿਨ, ਇਸ ਲਈ ਇਸ ਦਿਨ ਨੂੰ ਆਦਰ ਦਿਉ। ਇਸ ਦਿਨ ਟੈਲੀਵਿਜ਼ਨ ਵਿੱਚ ਕੋਈ ਪ੍ਰੋਗਰਾਮ ਨਾ ਵੇਖੋ-ਬਲਕਿ ਚਰਚ ਸਭਾ ਨੂੰ ਮਹੱਤਵ ਦਿੰਦੇ ਹੋਏ ਕਲੀਸਿਆ ਵਿੱਚ ਜਾਣ ਨੂੰ ਆਪਣੀ ਡਿਊਟੀ ਸਮਝੋ। ਤਦ ਤੁਸੀਂ ਪ੍ਰਮੇਸ਼ਵਰ ਵਿੱਚ ਅਨੰਦਤ ਹੋਵੋਗੇ। ਇਸਦਾ ਇਹ ਮਤਲਬ ਨਹੀਂ ਕਿ ਬਾਕੀ ਦਿਨਾਂ ਵਿੱਚ ਵਿੱਚ ਤੁਸੀਂ ਜਿਵੇਂ ਚਾਹੋ ਜੀਅ ਸਕਦੇ ਹੋ।

ਐਤਵਾਰ ਨੂੰ ਸਵੇਰ ਦੀ ਅਰਾਧਨਾ ਤੋਂ ਬਾਦ ਜੇਕਰ ਤੁਸੀਂ ਬਾਕੀ ਸਮਾਂ ਆਪਣੇ ਸੰਸਾਰਕ ਮਸਲਿਆਂ ਅਤੇ ਕੰਮਾਂ ਲਈ ਇਸਤੇਮਾਲ ਕਰੋਗੇ ਤਾਂ ਤੁਸੀਂ ਆਪਣੇ ਜੀਵਨ ਵਿੱਚ ਅਸਲ ਅਨੰਦ ਹਾਸਲ ਨਹੀਂ ਕਰ ਸਕੋਗੇ। ਤੁਹਾਡੇ ਜੀਵਨਾਂ ਵਿੱਚ ਕੋਈ ਉੱਨਤੀ ਨਹੀਂ ਹੋਵੇਗੀ। ਤੁਹਾਨੂੰ ਇਹ ਦਿਨ ਪ੍ਰਮੇਸ਼ਵਰ ਲਈ ਹੀ ਸਮਰਪਿਤ ਕਰਨਾ ਚਾਹੀਦਾ ਹੈ। ਜੇਕਰ ਇਸ ਦਿਨ ਵਿੱਚ ਤੁਸੀਂ ਆਪਣੇ ਮਿੱਤਰਾਂ ਨੂੰ ਮਿਲਣ ਵਿੱਚ ਜਾਂ ਆਪਣੇ ਕੰਮਾਂ ਨੂੰ ਕਰਨ ਵਿੱਚ ਸਮਾਂ ਬਿਤਾਓ ਤਾਂ ਤੁਸੀਂ ਜੀਵਨ ਵਿੱਚ ਤਰੱਕੀ ਨਹੀਂ ਕਰ ਸਕਦੇ।

ਜਦੋਂ ਤੁਸੀਂ ਪ੍ਰਮੇਸ਼ਵਰ ਦੇ ਦਿਨ ਨੂੰ ਅਨੰਦ ਦਾ ਦਿਨ ਮੰਨ ਕੇ ਇਸਨੂੰ ਪ੍ਰਮੇਸ਼ਵਰ ਲਈ ਹੀ ਅਲੱਗ ਕਰੋਗੇ ਤਾਂ ਤੁਹਾਨੂੰ ਖੁਸ਼ੀ ਮਿਲੇਗੀ। ਪ੍ਰਮੇਸ਼ਵਰ ਸੰਸਾਰ ਦੀਆਂ ਸਭ ਤੋਂ ਉੱਚੀਆਂ ਪਦਵੀਆਂ ਤੇ ਤੁਹਾਨੂੰ ਬਿਠਾਵੇਗਾ। ਜੇਕਰ ਤੁਹਾਡੇ ਜੀਵਨ ਵਿੱਚ ਕੋਈ ਆਰਥਿਕ ਜਾਂ ਸਰੀਰਕ ਘਟੀ ਹੈ ਜਾਂ ਆਤਮਿਕ ਨਿਰਾਸ਼ਾ ਹੈ ਜਾਂ ਫਿਰ ਤੁਹਾਨੂੰ ਜੀਵਨ ਵਿੱਚ ਕੋਈ ਕਮੀ ਮਹਿਸੂਸ ਹੁੰਦੀ ਹੈ ਅਤੇ ਜੇਕਰ ਤੁਸੀਂ

### 1971 ਵਿੱਚ ਨਾਸਰਤ ਪ੍ਰੇਅਰ ਫੈਲੋਸ਼ਿਪ

#### ਸੂਚਨਾ

ਸੰਨ 1969-1970 ਵਿੱਚ ਬੁਲਾਵੇ ਦੀ ਗ੍ਰੰਜ ਦੇ ਸ਼ੁਰੂਆਤੀ ਸਮੇਂ ਵਿੱਚ ਜੇਕਰ ਤੁਸੀਂ ਆਪਣਾ ਯੋਗਦਾਨ ਪਾਇਆ ਹੈ ਜਾਂ ਤੁਸੀਂ ਕਿਸੇ ਅਜਿਹੇ ਵਿਅਕਤੀ ਨੂੰ ਜਾਣਦੇ ਹੋ ਜਿਸਨੇ ਇਸ ਸੇਵਕਾਈ ਦੇ ਆਰੰਭਕ ਸਾਲਾਂ ਵਿੱਚ ਆਪਣਾ ਹਿੱਸਾ ਪਾਇਆ ਹੈ ਤਾਂ ਕਿਰਪਾ ਕਰਕੇ ਸਾਨੂੰ ਉਹਨਾਂ ਵਿਅਕਤੀਆਂ ਦੇ ਨਾਮ, ਪਤੇ, ਫੋਨ ਨੰਬਰ ਆਦਿ ਭੇਜੋ। ਅਸੀਂ ਉਹਨਾਂ ਨਾਲ ਸੰਪਰਕ ਕਰਕੇ ਉਹਨਾਂ ਨੂੰ ਸਨਮਾਨਿਤ ਕਰਨਾ ਚਾਹੁੰਦੇ ਹਾਂ। ਨਾਸਰਤ ਪ੍ਰੇਅਰ ਫੈਲੋਸ਼ਿਪ ਦੁਆਰਾ ਹੀ ਸਾਲ 1969-1970 ਵਿੱਚ ਮੈਂ ਪ੍ਰਮੇਸ਼ਵਰ ਦੇ ਸੇਵਕ ਵੱਜੋਂ ਪੈਦਾ ਹੋਇਆ। ਅੱਜ ਇਸ ਪ੍ਰਾਰਥਨਾ ਫੈਲੋਸ਼ਿਪ ਦੇ ਮੈਂਬਰਸੰਸਾਰ ਭਰ ਵਿੱਚ ਫੈਲ ਚੁੱਕੇ ਹਨ। ਸਾਨੂੰ ਉਹਨਾਂ ਦੇ ਪਤੇ ਦੀ ਵੀ ਜ਼ਰੂਰਤ ਹੈ। ਕਿਰਪਾ ਕਰਕੇ ਸਾਡੀ ਮਦਦ ਕਰੋ।

Pr. S. Sam Selva Raj, Editor  
9841271858

ਪ੍ਰਮੇਸ਼ਵਰ ਨੂੰ ਪੁੱਛਦੇ ਹੋ, “ਪ੍ਰਭੂ ਅਜਿਹਾ ਕਿਉਂ?” ਤਾਂ ਉੱਤਰ ਹੈ: ਪਵਿੱਤਰ ਆਤਮਾ ਇਸ ਸੰਦੇਸ਼ ਰਾਹੀਂ ਤੁਹਾਡੇ ਨਾਲ ਸਪੱਸ਼ਟ ਗੱਲ ਕਰ ਰਿਹਾ ਹੈ। ਜੇਕਰ ਤੁਸੀਂ ਉਸਦੇ ਦਿਨ ਨੂੰ ਅਨੰਦ ਦਾ ਦਿਨ ਸਮਝੋ ਤਾਂ ਤੁਸੀਂ ਅਨੰਦਤ ਰਹੋਗੇ ਅਰ ਪ੍ਰਮੇਸ਼ਵਰ ਤੁਹਾਨੂੰ ਬੁਲੰਦੀਆਂ ਤੇ ਲੈ ਜਾਵੇਗਾ।

### 5. ਆਰਥਿਕ ਬਰਕਤਾਂ

ਸਾਰੇ ਦਸਵੰਧ ਮੇਰੇ ਮੋਦੀਖਾਨੇ ਵਿੱਚ ਲਿਆਉ ਤਾਂ ਜੋ ਮੇਰੇ ਭਵਨ ਵਿੱਚ ਭੋਜਨ ਹੋਵੇ ਅਤੇ ਉਸੇ ਨਾਲ ਮੈਨੂੰ ਜ਼ਰਾ ਪਰਤਾਓ, ਸੈਨਾ ਦਾ ਯਹੋਵਾਹ ਆਖਦਾ ਹੈ, ਕਿ ਮੈਂ ਤੁਹਾਡੇ ਲਈ ਅਕਾਸ਼ ਦੀਆਂ ਖਿੜਕੀਆਂ ਖੋਲਦਾ ਹਾਂ ਕਿ ਨਹੀਂ ਭਈ ਤੁਹਾਡੇ ਲਈ ਬਰਕਤ ਵਰ੍ਹਾਵਾਂ, ਇੱਥੋਂ ਤੀਕ ਕਿ ਉਹਦੇ ਲਈ ਥਾਂ ਨਾ ਹੋਵੇਗਾ” (ਮਲਾਕੀ 3:10)।

“ਜੇਕਰ ਮੈਂ ਆਪਣੀ ਆਮਦਨ ਦਾ ਕੁੱਝ ਹਿੱਸਾ ਦੇ ਦੇਵਾਂ ਤਾਂ ਕੀ ਮੇਰੇ ਲਈ ਖੁਸ਼ਹਾਲੀ ਦਾ ਸਮਾਂ ਆਵੇਗਾ?” ਕਈ ਲੋਕ ਇਹ ਪ੍ਰਸ਼ਨ ਪੁੱਛਦੇ ਹਨ। ਤੁਹਾਡੀ ਸਾਰੀ ਆਮਦਨ ਦਾ ਦਸਵਾਂ ਹਿੱਸਾ ਪ੍ਰਮੇਸ਼ਵਰ ਦਾ ਹੈ। ਜੋ ਵੀ ਤੁਸੀਂ ਕਮਾਉਂਦੇ ਹੋ ਉਸਦਾ ਦਸਵਾਂ ਹਿੱਸਾ ਪ੍ਰਮੇਸ਼ਵਰ ਦਾ ਹੈ। ਇਹ ਜਿਹੜਾ ਪੈਸਾ ਪ੍ਰਮੇਸ਼ਵਰ ਦਾ ਹੈ ਉਹ ਤੁਸੀਂ ਕਿੱਥੇ ਦੇਣਾ ਹੈ? ਆਪਣੇ ਦਸਵੰਧ ਕਲੀਸਿਆ ਦੇ ਮੋਦੀਖਾਨੇ ਵਿੱਚ ਲਿਆਓ। ਤੁਹਾਡੇ ਦਸਵੰਧ ਸੁਸਮਾਚਾਰ ਦੇ ਕੰਮ ਲਈ ਜਾਂ ਮੈਗਜ਼ੀਨ ਦੀ ਸੇਵਕਾਈ ਲਈ ਜਾਂ ਮਿਸ਼ਨਰੀ ਕੰਮਾਂ ਲਈ ਨਹੀਂ ਹੋਣੇ ਚਾਹੀਦੇ। ਇਹ ਕਿਸੇ ਸੁਸਮਾਚਾਰਕ ਦੁਆਰਾ ਕਿਸੇ ਸਥਾਨ ਤੇ ਕੈਂਪ ਲਗਾਉਣ ਲਈ ਜਾਂ

ਸੈਮੀਨਾਰ ਕਰਨ ਲਈ ਨਹੀਂ ਹੋਣੇ ਚਾਹੀਦੇ। ਇਹ ਉਸੇ ਕਲੀਸਿਆ ਵਿੱਚ ਜਾਣੇ ਚਾਹੀਦੇ ਹਨ ਜਿਸਦੇ ਤੁਸੀਂ ਮੈਂਬਰ ਹੋ। ਕਲੀਸਿਆ ਇਸਨੂੰ ਸੇਵਕਾਈ ਦੇ ਕੰਮ ਲਈ ਜਾਂ ਗਰੀਬਾਂ ਅਰ ਲੋੜਵੰਦਾਂ ਦੀ ਮਦਦ ਲਈ ਅਤੇ ਸੇਵਕਾਈ ਦੇ ਹੋਰ ਕੰਮਾਂ ਵਿੱਚ ਇਸਤੇਮਾਲ ਕਰ ਸਕਦੀ ਹੈ। ਤੁਹਾਡੇ ਲਈ ਇਹ ਅੱਤ ਜ਼ਰੂਰੀ ਹੈ ਕਿ ਤੁਸੀਂ ਅਜਿਹੀ ਕਲੀਸਿਆ ਲੱਭੋ ਅਤੇ ਉਸਦੇ ਮੈਂਬਰ ਬਣੋ ਜਿੱਥੇ ਪ੍ਰਮੇਸ਼ਵਰ ਦਾ ਪੈਸਾ ਪ੍ਰਮੇਸ਼ਵਰ ਦੇ ਕੰਮ ਲਈ ਹੀ ਇਸਤੇਮਾਲ ਹੁੰਦਾ ਹੈ। ਬਾਈਬਲ ਤੁਹਾਨੂੰ ਆਖਦੀ ਹੈ ਕਿ ਆਪਣੀ ਆਮਦਨ ਦਾ ਦਸਵੰਧ ਆਪਣੀ ਕਲੀਸਿਆ ਦੇ ਮੋਦੀਖਾਨੇ ਵਿੱਚ ਲੈ ਕੇ ਆਓ। ਇੱਕ ਵਿਸਵਾਸੀ ਨੂੰ ਇਸ ਪੈਸੇ ਨੂੰ ਖਰਚਣ ਦਾ ਕੋਈ ਹੱਕ ਨਹੀਂ ਹੈ। ਵਿਸ਼ਵਾਸੀ ਨੂੰ ਦਸਵੰਧ ਨੂੰ ਛੋਹਣ ਦਾ ਵੀ ਅਧਿਕਾਰ ਨਹੀਂ ਅਤੇ ਨਾ ਹੀ ਇੱਧਰ ਉੱਧਰ ਦੇਣ ਦਾ ਅਧਿਕਾਰ ਹੈ।

ਆਪਣੇ ਦਸਵੰਧ ਕਲੀਸਿਆ ਦੇ ਮੋਦੀਖਾਨੇ ਵਿੱਚ ਲਿਆਓ। ਪ੍ਰਮੇਸ਼ਵਰ ਆਖਦਾ ਹੈ ਕਿ ਉਸਨੂੰ ਪਰਖੋ ਕਿ ਉਹ ਤੁਹਾਡੇ ਲਈ ਸਵਰਗ ਦੀਆਂ ਖਿੜਕੀਆਂ ਖੋਲਦਾ ਹੈ ਜਾਂ ਨਹੀਂ। ਸਾਨੂੰ ਪ੍ਰਮੇਸ਼ਵਰ ਦੇ ਵਚਨ ਵਿੱਚੋਂ ਇੱਕ ਸ਼ਬਦ ਨੂੰ ਵੀ ਬਦਲਨਾ ਨਹੀਂ ਚਾਹੀਦਾ। ਮੈਂ

ਉਹ ਵਿਅਕਤੀ ਹਾਂ ਜਿਸਨੇ ਆਪਣੀ ਆਮਦਨ ਦਾ ਦਸਵੰਧ ਦੇਣ ਰਾਹੀਂ ਬਰਕਤ ਪਾਈ ਹੈ। ਕਈ ਵਾਰ ਜਦੋਂ ਸਾਡੀ ਤਨਖਾਹ ਘੱਟ ਹੁੰਦੀ ਹੈ ਤਾਂ ਅਸੀਂ ਦਸਵੰਧ ਦਿੰਦੇ ਹਾਂ। ਪਰੰਤੂ ਜਦੋਂ ਸਾਡੀ ਤਨਖਾਹ ਵਧਦੀ ਹੈ ਕਈ ਵਾਰ ਦਸਵੰਧ ਦੇਣ ਵਿੱਚ ਮੁਸ਼ਕਲ ਹੁੰਦੀ ਹੈ। ਜਦੋਂ ਤੁਹਾਡੀ ਤਨਖਾਹ 100 ਰੁਪਏ ਹੈ ਤਾਂ ਤੁਸੀਂ 10 ਰੁਪਏ ਦਸਵੰਧ ਕੱਢ ਸਕਦੇ ਹੋ। ਜਦੋਂ ਤਨਖਾਹ 1000 ਰੁਪਏ ਹੈ ਤਾਂ ਤੁਸੀਂ 100 ਰੁਪਏ ਵੀ ਦਸਵੰਧ ਵੱਜੋਂ ਕੱਢ ਸਕਦੇ ਹੋ। ਪਰੰਤੂ ਜਦੋਂ ਤੁਹਾਡੀ ਤਨਖਾਹ 10,000 ਰੁਪਏ ਹੈ ਤਾਂ ਉਸ ਵਿੱਚੋਂ 1000 ਰੁਪਏ ਦਸਵੰਧ ਕੱਢਣਾ ਅਸਾਨ ਕੰਮ ਨਹੀਂ। ਜਦੋਂ ਪ੍ਰਮੇਸ਼ਵਰ ਸਾਨੂੰ ਬਰਕਤਾਂ ਉੱਪਰ ਬਰਕਤਾਂ ਦਿੰਦਾ ਜਾਂਦਾ ਹੈ ਤਾਂ ਜੇਕਰ ਅਸੀਂ ਦਸਵੰਧ ਦੇਣ ਵਿੱਚ ਉਸ ਪ੍ਰਤੀ ਵਫ਼ਾਦਾਰ ਰਹੀਏ ਤਾਂ ਉਹ ਸਾਨੂੰ ਭਰਪੂਰੀ ਨਾਲ ਬਰਕਤਾਂ ਦੇਵੇਗਾ। ਜਦੋਂ ਤੁਸੀਂ ਆਪਣੀ

ਕਲੀਸਿਆ ਨੂੰ ਦਸਵੰਧ ਦਿੰਦੇ ਹੋ ਤਾਂ ਪ੍ਰਮੇਸ਼ਵਰ ਸਵਰਗ ਦੀਆਂ ਖਿੜਕੀਆਂ ਖੋਲ ਕੇ ਬਰਕਤਾਂ ਨੂੰ ਤੁਹਾਡੇ ਉੱਤੇ ਵਰ੍ਹਾਵੇਗਾ। ਇਹ ਇੱਕ ਵੱਡਾ ਭੋਤ ਹੈ। ਬਹੁਤੇ ਲੋਕ ਇਸ ਤੋਂ ਅਨਜਾਣ ਹਨ। ਤੁਸੀਂ ਅਜਿਹਾ ਕਰਕੇ ਵੇਖੋ ਕੀ ਹੁੰਦਾ ਹੈ। ਜਿੱਤ

### ਸੂਚਨਾ

ਬੁਲਾਵੇ ਦੀ ਗੁੰਜ ਸੇਵਕਾਈਆਂ ਦੀ 50ਵੀਂ ਵਰ੍ਹੇਗੰਢ ਦੇ ਮੌਕੇ ਤੇ ਮੈਂ ਉਹਨਾਂ ਲੋਕਾਂ ਨੂੰ ਮਿਲਣਾ ਅਤੇ ਸਨਮਾਨਿਤ ਕਰਨਾ ਚਾਹੁੰਦਾ ਹਾਂ ਜਿਨ੍ਹਾਂ ਨੇ ਕਮਜ਼ੋਰ ਅਤੇ ਮੁਸ਼ਕਿਲ ਸਮਿਆਂ ਵਿੱਚ ਸਾਡੀ ਮਦਦ ਕੀਤੀ। ਜੇਕਰ ਅਜਿਹਾ ਕੋਈ ਹੈ ਤਾਂ ਆਪਣਾ ਫੋਨ ਨੰ: ਅਤੇ ਪਤਾ ਸਾਨੂੰ ਭੇਜੋ।

“ਜਿਸ ਸਾਡੇ ਮੰਦੇ ਹਾਲ ਵਿੱਚ ਸਾਨੂੰ ਚੇਤੇ ਕੀਤਾ, ਉਹ ਦੀ ਦਯਾ ਜੋ ਸਦਾ ਦੀ ਹੈ”

(ਜ਼ਬੂਰ 136:23)

ਪਾਸਟਰ ਐੱਸ. ਸੈਮ ਸੇਲਵਾ ਰਾਜ, ਸੰਪਾਦਕ

98412 71858



## NEHEMIAH BIBLE COLLEGES

ECHO OF HIS CALL MINISTRIES (ESTD.: 1969)

Affiliated to Hindustan Bible Institute & College (HBI), Chennai

Recognised by the International Christian Leaders & Senior Pastors for the 50 Years!

### RESIDENTIAL COLLEGE, Velachery (Medium: English & Hindi)

Course : Diploma in Theology,  
Qualification : 10th Standard  
Period : One year (with field and administrative trainings)

Golden Opportunity!  
Don't miss!!  
God is Calling you!!!

### EVENING COLLEGE, Chepauk & Santhoshapuram (Medium : Tamil)

Course : Diploma in Theology  
Monday, Tuesday & Thursday 6.30 PM to 8.30 PM  
(Evening Classes - Chepauk)  
Qualification : 10th Standard  
Period : One year (with special Seminars on holidays)

Pastor S. Sam Selva Raj, Founder-President

For more details & application forms please contact :

NEHEMIAH BIBLE COLLEGES

10, Mohammed Abdullah 2nd Street, Bells Road, Opp. Cricket Stadium, Chepauk, Chennai - 600 005, India.

Phone : (+91-44) 2852 8282, 2852 9293, 2854 7766, Cell No : (+91) 98410 71852, 95661 31858

E.mail : sam@echoofhiscall.org / biblecor@yahoo.co.in Websites : www.echoofhiscall.org / www.echoofhiscall.com





## ਟੋਏ ਤੋਂ ਮਹੱਲ ਤੱਕ

(ਪਾਦਰੀ ਐਸ. ਸੈਮ ਸੇਲਵਾ ਰਾਜ ਦੀ ਜਿੰਦਗੀ ਦੇ ਅਨੁਭਵ)  
“ਜਿਹੜਾ ਪੜ੍ਹੇ, ਉਹ ਸਮਝੇ” (ਮੱਤੀ ੨੪:੧੫)

“ਜਿਸ ਵੇਲੇ ਮੈਨੂੰ ਡਰ ਹੋਵੇਗਾ, ਮੈਂ ਤੇਰੇ ਉੱਤੇ ਭਰੋਸਾ ਰੱਖਾਂਗਾ”  
(ਜ਼ਬੂਰਾਂ ਦੀ ਪੋਥੀ 56:3)

ਸਾਲ 1985 ਵਿੱਚ, ਆਤਮਾ ਵਿੱਚ ਇਹ ਅਗਵਾਈ ਪਾ ਕੇ ਕਿ ਬਹੁਤ ਸਾਰੇ ਲੋਕਾਂ ਨੂੰ ਆਤਮਿਕ ਸਲਾਹ ਦੀ ਲੋੜ ਹੈ, ਮੈਂ ਸੀ.ਐੱਨ.ਕੇ. ਰੋਡ ਚੇਪੌਕ, ਚੇਨਈ ਵਿੱਚ ਇੱਕ ਛੋਟੀ ਜਗ੍ਹਾ ਕਿਰਾਏ ਤੇ ਲੈ ਕੇ ਇੱਕ ਪ੍ਰਾਰਥਨਾ ਅਤੇ ਸਲਾਹ ਮਸ਼ਵਰਾ ਸੈਂਟਰ ਸ਼ੁਰੂ ਕੀਤਾ। ਇਹ ਇੱਕ ਗੈਰ ਮਸੀਹੀ ਇਲਾਕਾ ਸੀ ਜਿੱਥੇ ਮਸੀਹੀਆਂ ਨੂੰ ਆਮ ਤੌਰ ਤੇ ਕਿਰਾਏ ਤੇ ਘਰ ਵੀ ਨਹੀਂ ਸੀ ਮਿਲਦਾ। ਪ੍ਰਮੇਸ਼ਵਰ ਨੇ ਮੇਰੀ ਮਦਦ ਕੀਤੀ ਕਿ ਮੈਂ ਇਮਾਰਤ ਦੇ ਬਾਹਰ ਬੁਲਾਵੇ ਦੀ ਗੂੰਜ ਪ੍ਰਾਰਥਨਾ ਅਤੇ ਸਲਾਹ ਮਸ਼ਵਰਾ ਸੈਂਟਰ ਦਾ ਬੋਰਡ ਲਗਾ ਸਕਿਆ। ਹਰ ਰੋਜ਼ ਕੁੱਝ ਲੋਕ ਮੇਰੇ ਕੋਲ ਆਉਂਦੇ ਅਰ ਆਪਣੀਆਂ ਜ਼ਰੂਰਤਾਂ ਅਤੇ ਪਰੇਸ਼ਾਨੀਆਂ ਦੱਸਦੇ। ਮੈਂ ਉਹਨਾਂ ਨਾਲ ਮਿਲ ਕੇ ਪ੍ਰਾਰਥਨਾ ਕਰਦਾ ਹੁੰਦਾ ਸੀ ਅਤੇ ਪ੍ਰਮੇਸ਼ਵਰ ਨੇ ਚਮਤਕਾਰ ਕਰਨੇ ਸ਼ੁਰੂ ਕੀਤੇ। ਕੁੱਝ ਸਮੇਂ ਪਿੱਛੋਂ ਦੁਸ਼ਟ ਆਤਮਾਵਾਂ ਨਾਲ ਜਕੜੇ ਲੋਕ ਵੀ ਉੱਥੇ ਆਉਣ ਲੱਗੇ ਅਤੇ ਪ੍ਰਾਰਥਨਾ ਵਿੱਚ ਪ੍ਰਭੂ ਯਿਸੂ ਮਸੀਹ ਦੀ ਸਮਰੱਥ ਨਾਲ ਅਲੌਕਿਕ ਛੁਟਕਾਰੇ ਹੋਣ ਲੱਗੇ।

ਇੱਕ ਸਾਲ ਬਾਦ, ਜੋ ਲੋਕ ਪ੍ਰਮੇਸ਼ਵਰ ਦੇ ਇਸ ਕੰਮ ਨੂੰ ਪਸੰਦ ਨਹੀਂ ਕਰਦੇ ਸਨ, ਉਨ੍ਹਾਂ ਨੇ ਮੇਰੇ ਲਈ ਅਤੇ ਪ੍ਰਭੂ

ਦੇ ਕੰਮ ਲਈ ਮੁਸ਼ਕਿਲਾਂ ਖੜੀਆਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਇੱਥੋਂ ਤੱਕ ਕਿ ਮੇਰੀ ਜਾਣ ਪਹਿਚਾਣ ਦੇ ਲੋਕ ਵੀ ਪ੍ਰਮੇਸ਼ਵਰ ਦੇ ਕੰਮ ਦੇ ਵਿਰੁੱਧ ਬੋਲਣ ਲੱਗੇ ਅਰ ਮੇਰੇ ਵਿਰੁੱਧ ਕ੍ਰੋਧ ਨਾਲ ਭਰ ਗਏ। ਮਹੀਨੇ ਦਾ ਕਿਰਾਇਆ ਵੀ ਮੈਂ ਬਹੁਤ ਮੁਸ਼ਕਿਲ ਨਾਲ ਦੇ ਪਾ ਰਿਹਾ ਸੀ ਕਿਉਂਕਿ ਮੇਰੀ ਆਮਦਨ ਦੇ ਹਿਸਾਬ ਨਾਲ ਕਿਰਾਇਆ ਬਹੁਤ ਜ਼ਿਆਦਾ ਸੀ। ਮੈਂ ਅਭਵਾਂਸ ਦੇ ਰੂਪ ਵਿੱਚ ਦੋ ਮਹੀਨੇ ਦਾ ਕਿਰਾਇਆ ਵੀ ਮਕਾਨ ਮਾਲਕ ਨੂੰ ਪਹਿਲਾਂ ਹੀ ਦਿੱਤਾ ਹੋਇਆ ਸੀ।

ਆਪਣੀ ਗਰੀਬੀ ਦੇ ਕਾਰਨ, ਇੱਕ ਵਾਰ ਦੋ ਮਹੀਨੇ ਦਾ ਕਿਰਾਇਆ ਮੈਂ ਵੇਲੇ ਸਿਰ ਨਾ ਦੇ ਸਕਿਆ। ਇਹ ਪੈਸਾ, ਮੇਰੇ ਵੱਲੋਂ ਦਿੱਤੇ ਅਭਵਾਂਸ ਵਿੱਚੋਂ ਹੀ ਕੱਟ ਲਿਆ ਗਿਆ। ਇਸ ਲਈ ਇਮਾਰਤ ਦੇ ਮਾਲਕ ਨੇ ਮੈਨੂੰ ਤੁਰੰਤ ਜਗ੍ਹਾ ਖਾਲੀ ਕਰਨ ਲਈ ਕਿਹਾ। ਕਿਉਂਕਿ ਪ੍ਰਮੇਸ਼ਵਰ ਦਾ ਕੰਮ ਉਸ ਜਗ੍ਹਾ ਤੇ ਵਧ ਰਿਹਾ ਸੀ ਅਤੇ ਲੋਕ ਛੁਟਕਾਰਾ ਪਾ ਰਹੇ ਸਨ ਮੈਂ ਮਕਾਨ ਮਾਲਕ ਨੂੰ ਬੇਨਤੀ ਕੀਤੀ ਕਿ ਮੈਨੂੰ ਕਿਰਾਇਆ ਦੇਣ ਲਈ ਕੁੱਝ ਦਿਨ ਹੋਰ ਦੇ ਦੇਵੇ। ਪਰੰਤੂ ਉਸਨੇ ਮੇਰੀ ਬੇਨਤੀ ਸਵੀਕਾਰ ਨਾ ਕੀਤੀ। ਇਸ ਲਈ ਮੈਂ ਜਗ੍ਹਾ ਖਾਲੀ ਕਰਨ ਦਾ ਫੈਸਲਾ ਕਰ ਲਿਆ।

ਉਸੇ ਸਮੇਂ, ਮਕਾਨ ਮਾਲਕ ਨੇ ਪੰਜ

ਗੁੰਡੇ ਕਿਸਮ ਦੇ ਵਿਅਕਤੀਆਂ ਨੂੰ ਬੁਲਾਇਆ ਅਰ ਉਨ੍ਹਾਂ ਨੇ ਜਬਰਦਸਤੀ ਮੇਰਾ ਸਮਾਨ ਬਾਹਰ ਸੜਕ ਤੇ ਰੱਖਣਾ ਸ਼ੁਰੂ ਕਰ ਦਿੱਤਾ। ਜੋ ਲੋਕ ਉੱਥੇ ਇਕੱਠੇ ਹੋ ਰਹੇ ਸਨ ਉਨ੍ਹਾਂ ਵਿੱਚ ਬਹੁਤੇ ਮੇਰਾ ਮਜ਼ਾਕ ਬਣਦਾ ਵੇਖਣ ਲਈ ਇਕੱਠੇ ਹੋਏ ਸਨ ਅਰ ਕਿਸੇ ਨੇ ਵੀ ਮੇਰੇ ਪੱਖ ਵਿੱਚ ਆਪਣਾ ਮੂੰਹ ਨਹੀਂ ਖੋਲਿਆ; ਪਰੰਤੂ ਉਹ ਸਭ ਮੇਰੀ ਇਸ ਭਿਆਨਕ ਅਤੇ ਸ਼ਰਮਨਾਕ ਹਾਲਤ ਦਾ ਅਨੰਦ ਉਠਾ ਰਹੇ ਸਨ।

ਪਰੰਤੂ ਮੇਰੇ ਸਵਰਗੀ ਪਿਤਾ ਨੇ ਬੜੀ ਨਮਰ ਅਵਾਜ਼ ਵਿੱਚ ਮੇਰੇ ਜ਼ਖ਼ਮੀ ਅਤੇ ਚਿੰਤਤ ਦਿਲ ਨਾਲ ਗੱਲ ਕੀਤੀ, “ਮੇਰੇ ਬੇਟੇ ਸੈਮ, ਇਹ ਤੇਰੇ ਲਈ ਕਠਿਨ ਸਮਾਂ ਹੈ। ਇਸ ਲਈ ਇਕੱਲਾ ਹੀ ਖਲੋ;...ਜਿਸ ਮਕਸਦ ਲਈ ਮੈਂ ਤੈਨੂੰ ਬੁਲਾਇਆ ਹੈ ਉਸ ਲਈ ਜੇ ਤੈਨੂੰ ਇਕੱਲਾ ਖਲੋਣਾ ਪੈਂਦਾ ਹੈ ਤਾਂ ਇਕੱਲਾ ਖਲੋ। ਮੈਂ ਇਹ ਸਭ ਕੁੱਝ ਵੇਖ ਰਿਹਾ ਹਾਂ। ਇੱਕ ਦਿਨ ਆਵੇਗਾ, ਜਿਸ ਦਿਨ ਤੂੰ ਇਹ ਜਾਣੇਗਾ ਕਿ ਮੈਂ ਕੌਣ ਹਾਂ! ਜਿਹੜੇ ਤੇਰੇ ਜਾਣਕਾਰ ਲੋਕ ਅੱਜ ਤੇਰੀ ਇਸ ਹਾਲਤ ਨੂੰ ਵੇਖ ਕੇ ਅਨੰਦ ਮਨਾ ਰਹੇ ਹਨ ਉਹ ਵੀ ਇਹ ਜਾਨਣਗੇ ਕਿ ਤੂੰ ਕੌਣ ਹੈਂ!! ਮੈਂ ਜਾਣਦਾ ਹਾਂ ਕਿ ਅੱਜ ਤੂੰ ਇੱਕੋ ਬਹੁਤ ਨਿਮਨ ਪੱਧਰ ਤੇ ਹੈਂ ਪਰੰਤੂ ਮੈਂ ਇੱਥੇ ਹੀ ਤੇਰੇ ਲਈ ਮਹਿਲ ਬਣਾਇਆ ਹੋਇਆ ਹੈ। ਜਦੋਂ

(Please cut here, fill in the details and send to us to serve you better)

Do you believe that the multifarious ministries of **ECHO OF HIS CALL** are LORD's ministries? .....

Do you wish to support the **ECHO OF HIS CALL** ministries through any means?.....

Do you wish to become our PRAYER PARTNER by offering your earnest prayers towards **ECHO OF HIS CALL MINISTRIES** on a regular basis? .....

Do you wish to become our FAITH PARTNER by offering a small monthly contribution (for 12 months) towards **ECHO OF HIS CALL MINISTRIES?** .....

Please return this portion duly filled in to us.

### ECHO OF HIS CALL

10, Mohammed Abdullah 2<sup>nd</sup> Street, Chepauk, Chennai - 600 005, India.

Phone : (+91- 44) 2852 8282, 2852 9293, 2854 7766 Cell : (+91) 98410 71852

E-mails : sam@echoofhiscall.org / biblecor@yahoo.co.in Websites : www.echoofhiscall.org / www.echoofhiscall.com

ਮੈਂ ਤੇਰੀਆਂ ਅੱਖਾਂ ਖੋਲਾਂਗਾ, ਤੂੰ ਉਸਨੂੰ ਵੇਖੋਗਾ”।

ਮੈਂ ਇੱਕ ਛੋਟੀ ਜਿਹੀ ਰੋਹੜੀ ਉੱਪਰ ਸਮਾਨ ਲੱਦ ਲਿਆ। ਉਸ ਵੇਲੇ ਮਕਾਨ ਮਾਲਕ ਤੋਂ ਆਗਿਆ ਲੈ ਕੇ ਮੈਂ ਇਮਾਰਤ ਦੇ ਅੰਦਰ ਗਿਆ ਅਤੇ ਦਰਵਾਜ਼ਾ ਬੰਦ ਕਰਕੇ ਕੁੱਝ ਦੇਰ ਗੋਡਿਆਂ ਤੇ ਹੋ ਕੇ ਪ੍ਰਭੂ ਅੱਗੇ ਪ੍ਰਾਰਥਨਾ ਕੀਤੀ। ਜਿਹੜੇ ਲੋਕ ਉੱਥੇ ਖਲੋਤੇ ਸਨ ਉਹ ਖਿੜਕੀ ਰਾਹੀਂ ਇਹ ਵੇਖਣ ਲੱਗੇ ਕਿ ਸ਼ਾਇਦ ਮੈਂ ਆਪਣੀ ਜਾਨ ਨੂੰ ਕੋਈ ਨੁਕਸਾਨ ਪਹੁੰਚਾਉਣ ਲੱਗਾ ਹਾਂ।

ਪਰੰਤੂ ਮੈਂ ਪ੍ਰਮੇਸ਼ਵਰ ਅੱਗੇ ਗਹਿਰੇ ਦੁੱਖ ਨਾਲ ਪ੍ਰਾਰਥਨਾ ਕੀਤੀ, “ਮੇਰੇ ਪ੍ਰਭੂ ਪ੍ਰਮੇਸ਼ਵਰ, ਕਿਰਪਾ ਕਰਕੇ ਮੇਰੇ ਹਲਾਤ ਨੂੰ ਵੇਖ। ਕਿਉਂਕਿ ਕਿਰਾਇਆ ਦੇਣ ਲਈ ਮੇਰੇ ਕੋਲ ਪੈਸੇ ਨਹੀਂ ਹਨ ਇਸ ਕਰਕੇ ਇਸ ਸਥਾਨ ਵਿੱਚ ਜਿੱਥੇ ਤੂੰ ਸੇਵਕਾਈ ਨੂੰ ਸਫਲ ਕੀਤਾ ਮੈਨੂੰ ਤੇਰੀ ਸੇਵਕਾਈ ਬੰਦ ਕਰਨੀ ਪੈ ਰਹੀ ਹੈ। ਹੁਣ ਮੇਰੇ ਪਿਤਾ, ਆਪਣੇ ਮੁਕਤੀਦਾਤਾ ਪ੍ਰਭੂ ਯਿਸੂ ਮਸੀਹ ਦੇ ਨਾਮ ਵਿੱਚ ਮੈਂ ਤੈਨੂੰ ਪੁਕਾਰਦਾ ਹਾਂ ਕਿ ਇਸੇ ਇਲਾਕੇ ਵਿੱਚ ਤੂੰ ਮੈਨੂੰ ਮੇਰੀ ਖੁਦ ਦੀ ਇਮਾਰਤ ਦੇ ਤਾਂ ਕਿ ਇਹ ਲੋਕ ਜੋ ਮੈਨੂੰ ਵੇਖ ਕੇ ਮੇਰਾ ਮਜ਼ਾਕ ਉਡਾ ਰਹੇ ਹਨ, ਖੁਦ ਵੇਖਣ ਕਿ ਤੂੰ ਜੀਵਿਤ ਖੁਦਾ ਹੈਂ ਅਤੇ ਆਪਣੇ ਸੇਵਕ ਦੀ ਸੇਵਕਾਈ ਨੂੰ ਮੁੜ ਬਹਾਲ ਕਰ”।

ਫਿਰ ਮੈਂ ਚਾਬੀ ਮਾਲਕ ਨੂੰ ਸੌਂਪ ਦਿੱਤੀ ਅਰ ਬਾਕੀ ਰਹਿੰਦੀ ਰਕਮ ਬਾਦ ਵਿੱਚ ਉਸਨੂੰ ਦੇ ਦਿੱਤੀ। ਪਰੰਤੂ ਮੈਂ ਇਮਾਨਦਾਰੀ ਨਾਲ ਲਗਾਤਾਰ ਪ੍ਰਾਰਥਨਾ ਕਰਦਾ ਰਿਹਾ ਕਿ ਪ੍ਰਭੂ ਮੇਰੀ ਪ੍ਰਾਰਥਨਾ ਦਾ ਉੱਤਰ ਮੈਨੂੰ ਦੇਵੇ। ਪਰੰਤੂ ਪ੍ਰਮੇਸ਼ਵਰ ਬਿਲਕੁਲ ਚੁੱਪ ਸੀ ਅਤੇ ਉਸਨੇ ਮੇਰੀ ਸੇਹਤ ਅਤੇ ਪਰਿਵਾਰ ਵਿੱਚ ਹੋਰ ਪਰੇਸ਼ਾਨੀਆਂ ਵਿੱਚੋਂ ਹੋ ਕੇ ਮੈਨੂੰ ਜਾਣ ਦਿੱਤਾ।

ਤਿੰਨ ਸਾਲ ਬਾਦ, ਪ੍ਰਮੇਸ਼ਵਰ ਨੇ ਅਦਭੁੱਤ ਢੰਗ ਨਾਲ ਮੇਰੇ ਲਈ ਕੰਮ ਕਰਨਾ ਸ਼ੁਰੂ ਕੀਤਾ ਅਤੇ ਉਸਨੇ ਮੈਨੂੰ ਉਸੇ ਇਲਾਕੇ ਵਿੱਚ, ਪਿਛਲੀ ਇਮਾਰਤ ਤੋਂ ਅਗਲੀ ਗਲੀ ਵਿੱਚ ਅਤੇ ਪਿਛਲੀ ਇਮਾਰਤ ਤੋਂ 80 ਗੁਣਾ ਵੱਡੀ ਅਤੇ 5 ਗੁਣਾ ਉੱਚੀ ਇਮਾਰਤ ਖਰੀਦਣ ਦੇ ਯੋਗ ਬਣਾਇਆ। ਮੇਰੇ ਪੁਰਾਣੇ ਮਕਾਨ ਮਾਲਕ ਸਮੇਤ ਸਭ ਲੋਕਾਂ ਨੇ ਆਪਣੇ ਮੂੰਹੋਂ ਇਹ ਗੱਲ ਆਖ ਕੇ ਕਿ ਸੱਚਮੁੱਚ ਜਿਸ ਪ੍ਰਮੇਸ਼ਵਰ ਦੀ ਤੁਸੀਂ ਸੇਵਾ ਕਰਦੇ ਹੋ ਉਹ ਜੀਵਿਤ ਹੈ, ਉਸਦੀ ਸ਼ਲਾਘਾ ਕੀਤੀ। ਇਵੇਂ ਪ੍ਰਮੇਸ਼ਵਰ ਨੇ ਆਪਣੀ ਸੇਵਕਾਈ ਵਿੱਚ ਚਮਤਕਾਰ ਕੀਤਾ ਅਤੇ ਮੇਰੀਆਂ ਪ੍ਰਾਰਥਨਾਵਾਂ ਦਾ ਉੱਤਰ ਦਿੱਤਾ।

ਪਿਆਰੇ ਪਾਠਕ, ਉਹੀ ਪ੍ਰਮੇਸ਼ਵਰ ਅੱਜ ਵੀ ਜੀਵਿਤ ਹੈ। ਅੱਜ ਵੀ ਉਹ ਤੁਹਾਡੇ ਲਈ ਅਦਭੁੱਤ ਚਮਤਕਾਰ ਕਰ ਸਕਦਾ ਹੈ। ਚਮਤਕਾਰ ਲਈ ਉਸ ਉੱਤੇ ਨਿਹਚਾ ਕਰੋ।

“ਸ਼ੇਰ ਬੱਚਿਆਂ ਨੂੰ ਘਾਟਾ ਪੈਂਦਾ ਅਤੇ ਭੁੱਖ ਲਗਦੀ ਹੈ, ਪਰ ਯਹੋਵਾਹ ਦੇ ਤਾਲਿਬਾਂ ਨੂੰ ਕਿਸੇ ਚੰਗੀ ਵਸਤ ਦੀ ਖੁੜ ਨਹੀਂ ਹੋਵੇਗੀ”

(ਜ਼ਬੂਰ 34:10)।

ਕਿਰਪਾ ਕਰਕੇ ਸਾਡੇ ਮੁੱਖ ਦਫਤਰ ਦੀਆਂ ਸੇਵਕਾਈਆਂ ਲਈ ਪ੍ਰਾਰਥਨਾ ਕਰੋ

1. ਪ੍ਰਾਰਥਨਾ ਸਭਾ : 24 ਘੰਟੇ
2. ਬਾਈਬਲ ਕੋਰ - ਬਾਈਬਲ ਪੱਤਰਵਿਵਹਾਰ ਕੋਰਸ : ਅੰਗਰੇਜੀ, ਤਮਿਲ ਅਤੇ ਹਿੰਦੀ
3. ਬੁਲਾਵੇ ਦੀ ਗੂੰਜ - ਮਹੀਨੇਵਾਰ ਪੱਤ੍ਰਿਕਾ : ਅੰਗਰੇਜੀ, ਤਮਿਲ, ਮਲਿਆਲਮ, ਤੇਲਗੂ, ਹਿੰਦੀ, ਕੰਨੜਾ, ਮਰਾਠੀ, ਗੁਜਰਾਤੀ, ਬੰਗਾਲੀ, ਉੜੀਆ, ਨੇਪਾਲੀ, ਅਸਾਮੀ, ਪੰਜਾਬੀ ਉਰਦੂ, ਸਿਨਹਾਲਾ ਅਤੇ ਅਫਰੀਕਨ
4. ਨਹੇਮੀਆਹ ਬਾਈਬਲ ਕਾਲਜ (ਦੋ ਸੈਂਟਰ)
5. ਬਿਓਲੋਜੀਕਲ ਪੱਤਰਵਿਵਹਾਰ ਕਾਲਜ ਅੰਗਰੇਜੀ ਅਤੇ ਤਮਿਲ
6. ਮਹਾਨ ਉਦੇਸ਼ ਸਹਿਭਾਗੀ
7. ਟ੍ਰੇਨਿੰਗ ਪ੍ਰੋਗਰਾਮ
8. ਕਰੂਸੇਡ
9. ਲਿਟਰੇਚਰ ਵੰਡਣਾ ਅਤੇ ਫਾਲੋਅਪ
10. ਇੰਜੀਲ ਦੀ ਪ੍ਰਿੰਟਿੰਗ ਪ੍ਰੈੱਸ : ਪ੍ਰਕਾਸ਼ਨ
11. ਸੰਤ ਪੌਲੂਸ ਮੈਟ੍ਰੀਕੂਲੇਸ਼ਨ ਸਕੂਲ - ਵਿਲੇਜ ਇੰਗਲਿਸ਼ ਹਾਈ ਸਕੂਲ
12. ਸੰਤੋ ਸਕੂਲ : ਸਵੇਰੇ 8.30 ਸ਼ਾਮ 4.00 ਐਤਵਾਰ
13. ਤਾਮਿਲ ਸਭਾ : ਸਵੇਰੇ 5.30 - 7.00 ਅਤੇ 10.00 ਐਤਵਾਰ
14. ਤੇਲਗੂ : ਸ਼ਾਮ 4.00 ਐਤਵਾਰ
15. ਹਿੰਦੀ ਸਭਾ : ਸ਼ਾਮ 5.00 ਐਤਵਾਰ
16. ਮਲਿਆਲਮ ਸਭਾ : ਸ਼ਾਮ 2.00 ਐਤਵਾਰ
17. ਅੰਗਰੇਜੀ ਅਤੇ ਤਮਿਲ : ਸ਼ਾਮ 6.00 ਐਤਵਾਰ
18. ਪਾਸਟਰ ਕੌਂਸਲਿੰਗ : ਸ਼ਾਮ 4.00 ਐਤਵਾਰ
19. ਔਰਤਾਂ ਲਈ ਪ੍ਰਾਰਥਨਾ : ਸ਼ਾਮ 5.30 ਬੁੱਧਵਾਰ
20. ਮੱਧ ਹਫਤਾ ਬਾਈਬਲ ਅਧਿਐਨ : ਸ਼ਾਮ 6.30 ਬੁੱਧਵਾਰ
21. ਆਦਮੀਆਂ ਲਈ ਪ੍ਰਾਰਥਨਾ : ਸ਼ਾਮ 7.00 ਸ਼ੁੱਕਰਵਾਰ
22. ਕਾਮਿਆਂ ਲਈ ਪ੍ਰਾਰਥਨਾ : ਸ਼ਾਮ 6.00 ਸ਼ਨੀਵਾਰ
23. ਘਰੇਲੂ ਪ੍ਰਾਰਥਨਾ : ਸ਼ਾਮ 6.30 ਮੰਗਲਵਾਰ ਅਤੇ ਵੀਰਵਾਰ
24. ਖਾਸ ਪ੍ਰਭੂ ਭੋਜ : ਸਵੇਰੇ 5.30 ਹਰ ਮਹੀਨੇ ਦੇ ਪਹਿਲੇ ਦਿਨ
25. ਸੇਵਕਾਂ ਦਾ ਨਿਰੀਖਣ ਸਭਾ : 5.30 ਪਹਿਲੇ ਸ਼ਨੀਵਾਰ
26. ਮਾਪਿਆਂ ਲਈ ਪ੍ਰਾਰਥਨਾ : ਸ਼ਾਮ 4.00 ਪਹਿਲੇ ਐਤਵਾਰ
27. ਰਾਤ ਦੀ ਪ੍ਰਾਰਥਨਾ : ਸ਼ਾਮ 9.30 ਦੂਜੇ ਸ਼ੁੱਕਰਵਾਰ
28. ਰੋਜਾ ਪ੍ਰਾਰਥਨਾ : ਸ਼ਾਮ 9.30 ਪਹਿਲੇ ਸ਼ਨੀਵਾਰ
29. ਪ੍ਰਭੂ ਭੋਜ : ਦੂਜੇ ਐਤਵਾਰ ਦੀ ਸਭਾ
30. ਸਵੇਰ ਦੀ ਅਰਾਧਨਾ : ਸਵੇਰੇ 5.00 ਰੋਜਾਨਾ
31. ਸਟਾਫ ਦੀ ਅਰਾਧਨਾ : ਸਵੇਰੇ 9.00 ਰੋਜਾਨਾ
32. ਦਫਤਰ : ਸਵੇਰੇ 9.00 ਤੋਂ ਸ਼ਾਮ 9.00 (ਐਤਵਾਰ ਛੱਡ ਕੇ)

RNI NO. 2000/1914

Postal Regn. No. TN/CH/(C)/192/18-20  
WPP NO. TN/PMG(CCR)/ WPP- 263/18-20

Date of Publication: Third week of every month

Date of Posting : 19<sup>th</sup> & 20<sup>th</sup> of every month

Posted at “Egmore RMS / 1 Patrika Channel”

on 20<sup>th</sup> MAY 2019

If un-delivered please return to:

**ECHO OF HIS CALL (PUNJABI)**

P.O. Box No. 2957,

Chepauk, Chennai - 600 005, INDIA.

Phone: (+ 91- 44) 2852 8282, 2852 9293, 2854 7766

**JESUS LOVES YOU!**

To

**GOD BLESS YOU!**